

సభలో ‘డీకే-డీకే’ నినాదాలు.. కాంగ్రెస్ కార్యకర్తలపై మండిపడ్డ ఖర్గే



బెంగళూరు జూన్ 22 (మహాప్రభ)

కాంగ్రెస్ కార్యకర్తలపై ఆ పార్టీ అధ్యక్షుడు మల్లికార్జున్ ఖర్గే మండిపడ్డారు. సభలో ‘డీకే-డీకే’ అని నినాదాలు చేయడంపై అసహనం వ్యక్తం చేశారు. ‘నోరు మూసుకోండి, పనికిమాలిన వాళ్లు’ అని మందలించారు. ఆదివారం కర్ణాటక కాంగ్రెస్ కొత్త రాష్ట్ర అధ్యక్షుడిగా బీకే హరిప్రసాద్ ప్రమాణ స్వీకారం చేశారు. కాంగ్రెస్ అధ్యక్షుడు మల్లికార్జున్ ఖర్గే ఈ కార్యక్రమంలో పాల్గొన్నారు. ఈ సందర్భంగా కర్ణాటక సీఎం డీకే శివకుమార్ కు మద్దతుగా కార్యకర్తలు పైకి లేచి ‘డీకే-డీకే’ అని నినాదాలు చేశారు. కాగా, మల్లికార్జున్ ఖర్గే దీనిపై తీవ్ర అసహనానికి గురయ్యారు. ఇది పార్టీ కార్యక్రమం అని, ఏ ఒక్క వ్యక్తికి సంబంధించినది కాదని వారికి గుర్తు చేశారు. ‘నోరు మూసుకొని కూర్చోండి. దేశమంతా మీ చేతుల్లోనే ఉన్నట్లు ప్రవర్తిస్తున్నారు. పనికిమాలిన వాళ్లు’ అని ఆయన మండిపడ్డారు. ‘గుర్తుంచుకోండి.. పార్టీకి క్రమశిక్షణ ఎప్పుడూ అవసరం. ఇక్కడ ఎవరైతే అరుస్తున్నారో, వారి దృశ్యాలు రికార్డువుతాయి. వాటిని పరిశీలించిన తర్వాత నేను క్రమశిక్షణా చర్యలు తీసుకుంటా’ అని అన్నారు. మరోవైపు ఖర్గే వ్యాఖ్యల నేపథ్యంలో సభలో గందరగోళ పరిస్థితి ఏర్పడింది. ఈ నేపథ్యంలో సీఎం డీకే శివకుమార్ పార్టీ కార్యకర్తలను శాంతింపజేసేందుకు ప్రయత్నించారు. ఆయన పైకి లేచి నిశ్శబ్దంగా కూర్చోవాలని కార్యకర్తలకు సైగ చేశారు. ఈ వీడియో క్లిప్ సోషల్ మీడియాలో వైరల్ అయ్యింది.

మా ఉత్పత్తులు కొంటే విదేశాల్లోని ఇరాన్ ఆస్తులు విడిపిస్తాం



న్యూఢిల్లీ జూన్ 22 (మహాప్రభ)

పశ్చిమాసియా లో శాశ్వత శాంతి స్థాపన దిశగా మరో ముందడుగు పడిందని అమెరికా ఉపాధ్యక్షుడు జేడీ బైడెన్ అన్నారు. రెండు దేశాల మధ్య యుద్ధానికి శాశ్వత ముగింపు వలకడమే లక్ష్యంగా ఆ దేశంతో జరిపిన చర్చలు తుది ఒప్పందానికి మంచి పునాది వేశాయని చెప్పారు. దీనివల్ల అమెరికా ప్రజలకు మంచి భవిష్యత్తు ఉంటుందన్నారు. తమ సోయా, మొక్కజొన్న, గోధుమలను టెహ్రాన్ కొనుగోలు చేస్తే దానికి బదులుగా విదేశాల్లో ఉన్న ఇరాన్ ఆస్తులు విడిపిస్తామని పేర్కొన్నారు.తాము చేసుకున్న ప్రాథమిక ఒప్పందానికి ఇరాన్ కట్టుబడి ఉందో లేదో ద్రువీకరించడానికి ఐక్యరాజ్యసమితి అణు తనిఖీ అధికారులు ఇరాన్ ను సందర్శిస్తారని వాన్స్ తెలిపారు. లెబనాన్ విషయంలో సరైన సమన్వయం ఉండేలా ఇరాన్, ఇజ్రాయెల్ నేతలతో తమ అధికారులు చర్చలు జరుపుతున్నట్లు వెల్లడించారు. హరూజ్ తెరిచే ఉందని, జలసంధి మీదుగా నౌకల రాకపోకలు కొనసాగుతున్నాయని అన్నారు. పాక్ మధ్యవర్తిత్వంతో ఇరుదేశాలు అవగాహన ఒప్పందంలో ముందడుగు వేశాయని ఇరాన్ అధికారులు వెల్లడించారు. పాక్ నేతలు లేకపోతే ఒప్పందం ముందుకు సాగడం కష్టతరంగా మారేదని, మల్లీ ఘర్షణలు తరత్రేవని పేర్కొన్నారు. రాబోయే 60 రోజుల్లో ఒక సమగ్ర ఒప్పందానికి ఎలా చేరుకోవాలనే దానిపై చర్చలు కొనసాగుతున్నాయన్నారు. చర్చల ద్వారానే దౌత్యపరమైన సమస్యలు పరిష్కారమవుతాయన్నారు.

మహారాష్ట్రలో కీలక రాజకీయ పరిణామం

ఆరుగురు ఉద్దమ్ ఎంపిలు శిందే వర్గంలో చేరిక



ముంబయి, జూన్ 22 (మహాప్రభ)

మహారాష్ట్రలో కీలక రాజకీయ పరిణామం చోటుచేసుకుంది. శివసేన (యూబీటీ)కు చెందిన ఆరుగురు ఎంపీలు శిందే నేతృత్వంలోని శివసేనలో చేరారు. దీంతో గడిచిన కొన్ని రోజులుగా శివసేన (యూబీటీ)లో చీలికపై జరుగుతున్న ప్రచారానికి తెరపడింది. ‘ఆరు పులులు (ఎంపీలనుద్దేశించి) ఇప్పుడు అసలైన శివసేన ఫ్యామిలీలోకి వచ్చాయి. వారికి స్వాగతం. ఆపరేషన్ బైగర్ విజయవంతమైంది’ అని మహారాష్ట్ర డిప్యూటీ సీఎం ఏక్ నాథ్ శిందే ప్రకటించారు. శిందే క్యాంప్ లో చేరిన ఎంపీల్లో ఓం రాజే నింబాల్కర్, సంజయ్ దిన పాటిల్, సంజయ్ జాదవ్, సంజయ్ దేశ్ ముఖే, నగేష్ పాటిల్ అట్టకర్, బోసాహెబ్ వక్కరే ఉన్నారు. మొత్తం 9 మంది ఎంపీల్లో ఆరుగురు శిందే క్యాంప్ లో చేరడంతో పార్టీ ఫిరాయింపుల చట్టం వర్తింపకుండా జాగ్రత్త పడినట్లు తెలుస్తోంది. నాలుగేళ్ల క్రితం 2022 జూన్ 22న 40 మంది ఎమ్మెల్యేలు తమతో వచ్చారన్న శిందే.. ఇప్పుడు ఏకంగా ‘సిక్స్’ కొట్టామని పేర్కొన్నారు. శివసేన రెండో విడత విస్తరణ ప్రణాళికగా ఈ చేరికను అభివర్ణించారు. మాజీ సీఎం ఉద్దమ్ రాజే ఇటీవల ఢిల్లీలో పార్లమెంటరీ పార్టీ సమావేశం ఏర్పాటు చేయగా.. కేవలం ముగ్గురు ఎంపీలు మాత్రమే హాజరయ్యారు. దీంతో శివసేనలో మరోసారి చీలిక ప్రచారం ఊపందుకుంది. ఈ క్రమంలోనే కొన్ని రోజులుగా అధికార, విపక్ష కూటమిల మధ్య మాటల యుద్ధం కొనసాగుతున్న వేళ తాజాగా ఆరుగురు ఎంపీలు శిందే క్యాంప్ లో ప్రత్యక్షమయ్యారు. నియోజకవర్గ అభివృద్ధికి నిధులు అందడం లేదన్న కారణంతోనే తాము పార్టీ మారుతున్నట్లు రెజిల్ ఎంపీలు చెప్పుకొచ్చారు.

భవిష్యత్తులో భారతీయులు ఎక్కువగా ఖర్చు చేసేది ఏటి కోసమే..!

న్యూఢిల్లీ జూన్ 22 (మహాప్రభ)

ఒకప్పుడు కొత్త ఫోన్, టీవీ, ఫర్నిచర్ కొనడం అనేవి ముఖ్యమైన విషయాలు. ఇప్పుడు మాత్రం చాలామంది డబ్బును వస్తువుల కంటే అనుభవాల కోసం ఖర్చు చేయడానికి ఆసక్తి చూపుతున్నారు. ప్రయాణాలు, హోటళ్లు, రెస్టారెంట్లు, సాంస్కృతిక కార్యక్రమాలకు ప్రాధాన్యం పెరుగుతోంది. రాబోయే ఐదేళ్లలో ఈ ధోరణి మరింత బలపడనుందని రియల్ ఎస్టేట్ సేవలు, పెట్టుబడుల సంస్థ సీబీఆర్ఈ రిసెర్చ్ అధ్యయనం చెబుతోంది. 2030 నాటికి భారతీయులు వస్తువుల కంటే అనుభవాలపైనే ఎక్కువగా ఖర్చు చేసే అవకాశం ఉందని అంచనా వేస్తున్నది.ఈ నివేదిక ప్రకారం.. 2025-2030 మధ్య కాలంలో భారతీయుల అనుభవాలపై (ఎక్స్పీరియన్సెస్) ఖర్చు వేగంగా పెరగనుంది. వినోదం, సాంస్కృతిక కార్యక్రమాలు, రెస్టారెంట్లు, హోటళ్లు, పర్యటనలపై వ్యయం వార్షికంగా 10.3 శాతం వృద్ధి రేటుతో



పెరుగుతుందని అంచనా వేసింది. ఇక భౌతిక వస్తువులపై ఖర్చు 9.1 శాతం వృద్ధి రేటుతో పెరిగే అవకాశం ఉంది. ముఖ్యంగా హోటల్ వసతి ఖర్చులు 10.6 శాతం వృద్ధితో మరింత వేగంగా పెరుగుతాయని నివేదిక పేర్కొన్నది. ఈ మార్పునకు ప్రధాన కారణం జెనీజీ తరమైనని నివేదిక వెల్లడించింది. సోషల్ మీడియాలో పంచుకునేలా ప్రత్యేక అనుభవాలు, ఆకర్షణీయమైన ప్రదేశాలు,

స్థానిక సంస్కృతిని ప్రతిబింబించే హోటళ్లకు యువత ప్రాధాన్యం ఇస్తోంది. సాధారణ వసతి కంటే ప్రత్యేక అనుభూతిని అందించే లైఫ్ స్టైల్ హోటళ్లకు డిమాండ్ పెరుగుతోంది. చైనీ టెన్సింగ్, సంగీత కార్యక్రమాలు, స్థానిక కళా ప్రదర్శనల వంటి కార్యక్రమాలు నిర్వహించే హోటళ్లను యువ పర్యాటకులు ఎక్కువగా ఎంచుకుంటున్నారు. ఆసియా-పసిఫిక్ ప్రాంతంలో 2015 నుంచి 2025 మధ్య మొత్తం హోటళ్ల సంఖ్య 5 శాతం వృద్ధిరేటుతో పెరిగితే, లైఫ్ స్టైల్ హోటళ్లు 19 శాతం వృద్ధిని నమోదు చేశాయి. 2030 వరకు కూడా ఈ విభాగం వేగంగా విస్తరించే అవకాశముందని నివేదిక తెలిపింది. భారత్ లో ఈ తరహా హోటళ్ల సంఖ్య ఇంకా తక్కువగానే ఉండటంతో పెట్టుబడిదారులు, డెవలపర్లకు విస్తృత అవకాశాలు ఉన్నాయని విశ్లేషించింది. ఇప్పటికే ఉన్న హోటళ్లను ఆధునిక లైఫ్ స్టైల్ హోటళ్లుగా మార్చే ధోరణి కూడా పెరిగే అవకాశం ఉందని పేర్కొన్నది.


నటుడు ప్రకాష్ రాజ్ కు నాన్ బెయిలబుల్ అరెస్ట్ వారెంట్

-ఒకే వ్యక్తి నాలుగు ఓటరు కార్డులు

-ప్రజాప్రాతినిధ్య చట్టం ఉల్లంఘనపై కోర్టుకు

-సమస్య బేఖాతరు చేయడంపై న్యాయస్థానం ఆగ్రహం

-నటుడి అరెస్టుకు పోలీసులు రంగస్థానం



ఉన్నాయంటూ 2019లో దిల్లీ కుమార్ అనే న్యాయవాది బెంగళూరు హలసూరు గేట్ పోలీస్ స్టేషన్ లో తొలిసారి ఫిర్యాదు చేశారు.కర్ణాటక, తెలంగాణ, తమిళనాడుతోపాటు ఆంధ్రప్రదేశ్ లోనూ ఆయనకు ఓటు హక్కు ఉందని, ఇది ముమ్మాటికీ ప్రజాప్రాతినిధ్య చట్టం ప్రకారం చట్టవిరుద్ధమని

పిటిషనర్ పేర్కొన్నారు. ఈ అక్రమ ఓట్ల వ్యవహారంపై బృహత్ బెంగళూరు మహానగర పాలిక అధికారులకు, కేంద్ర ఎన్నికల కమిషన్ కు ఫిర్యాదు చేసినా ఎలాంటి స్పందన లేకపోవడంతో నడరు న్యాయవాది ఏకంగా కోర్టును ఆశ్రయించారు. ఈ ప్రైవేట్ పిటిషన్ ను స్వీకరించిన న్యాయస్థానం గత కొన్ని విచారణలుగా కోర్టుకు స్వయంగా హాజరుకావాలంటూ ప్రకాష్ రాజ్ కు సమస్య జారీచేసింది. అయితే కోర్టు ఆదేశాలను బేఖాతరు చేస్తూ ప్రకాష్ రాజ్ వరుసగా కోర్టు విచారణలకు గైర్హాజరువుతూ వచ్చారు. కోర్టు సమస్యలు లైట్ తీసుకోవడంపై తీవ్ర ఆగ్రహం వ్యక్తం చేసిన న్యాయమూర్తి.. ఈసారి ఆయనకు ఎలాంటి డెయిల్ దొరకకుండా నేరుగా నాన్ బెయిలబుల్ వారెంట్ ఇవ్వాలి చేశారు. దాంతో పోలీసులు ఆయనను అరెస్ట్ చేసి కోర్టు ముందు ప్రవేశపెట్టే అవకాశాలు కనిపిస్తున్నాయి.

భారత్ నుంచి బ్రహ్మాన్ క్షిపణులను కొనుగోలు చేయనున్న యూఏఈ..!

న్యూఢిల్లీ జూన్ 22 (మహాప్రభ)

భారత దేశం తన ప్రతిష్టాత్మక బ్రహ్మాన్ సూపర్ సానిక్ క్రూయిజ్ క్షిపణి ఆకాశ్ తీర్ ఎయిర్ డిఫెన్స్ వ్యవస్థను యునైటెడ్ అరబ్ ఎమిరేట్స్ కి విక్రయించే దిశగా చర్చలు జరుపుతోంది. పశ్చిమాసియాలో నెలకొన్న భౌగోళిక రాజకీయ ఉద్రిక్తతల నేపథ్యంలో తమ రక్షణ సామర్థ్యాన్ని మరింత బలోపేతం చేసుకునేందుకు యూఏఈ ఆసక్తి కనబరుస్తున్న తరుణంలో ఈ చర్చలు ప్రాధాన్యం సంతరించుకున్నాయి. రాయల్ బ్రిష్ మీడియా సంస్థ కథనం ప్రకారం.. ఈ చర్చలు ప్రస్తుతం ప్రాథమిక దశలో ఉన్నప్పటికీ వేగంగా ముందుకు సాగుతున్నాయి. భారత్-రష్యాల సంయుక్త ఖరీదాస్థాయిలో అభివృద్ధి చేసిన బ్రహ్మాన్, ప్రపంచంలోనే అత్యంత వేగవంతమైన క్రూయిజ్ క్షిపణులలో ఒకటిగా గుర్తింపు పొందింది.శబ్దవేగం కంటే మూడు రెట్లు వేగంతో (మాక్ 3) ప్రయాణించగల ఈ క్షిపణిని భూమి, సముద్రం,



గగనతలం నుంచి ప్రయోగించవచ్చు. దీని పరిధి సుమారు 290 కిలోమీటర్లు. ఇక భారత్ ఎలక్ట్రానిక్స్ లిమిటెడ్ అభివృద్ధి చేసిన ‘ఆకాశ్ తీర్’, గగనతలం నుంచి ఎదురయ్యే ముప్పులను వేగంగా పసిగట్టి స్పందించే అత్యాధునిక ఎయిర్ డిఫెన్స్ కంట్రోల్ వ్యవస్థ. సాంప్రదాయకంగా అమెరికా వంటి పాశ్చాత్య

దేశాల నుంచి ఆయుధాలను కొనుగోలు చేసే యూఏఈ, ఇప్పుడు తన రక్షణ అవసరాల కోసం ఇతర దేశాల వైపు కూడా దృష్టి సారిస్తోంది. యూఏఈ వద్ద ఇప్పటికే అమెరికా తయారీ థాడ్, పేట్రీయాట్ వంటి శక్తివంతమైన రక్షణ వ్యవస్థలు ఉన్నాయి. వీటికి అదనంగా ఆకాశ్ తీర్ వ్యవస్థను జోడించడం ద్వారా తమ కమాండ్ అండ్ కంట్రోల్ సామర్థ్యాన్ని మరింత మెరుగుపరచుకోవచ్చని నిపుణులు అభిప్రాయపడుతున్నారు. బ్రహ్మాన్ జాయింట్ వెంచర్లో రష్యా భాగస్వామిగా ఉన్నందున ఈ విక్రయానికి మాస్కో ఆమోదం తప్పనిసరి. అయితే రష్యా-యూఏఈ మధ్య ఉన్న సత్సంబంధాల దృష్ట్యా ఇది అడ్డంకి కాకపోవచ్చని తెలుస్తోంది. ఈ చర్చలు భారత్-యూఏఈ మధ్య బలపడుతున్న వ్యూహాత్మక సంబంధాలకు నిదర్శనంగా నిలుస్తున్నాయి.

ఏనుగు పేడతో కాఫీ.. ఎంత ఖరీదో తెలుసా..?

న్యూఢిల్లీ జూన్ 22 (మహాప్రభ)

కాఫీ అంటే దాదాపు అందరికీ ఇష్టం. ఉదయం ఓ కప్పు కాఫీ తో రోజును ప్రారంభించే వాళ్లు కోట్లాది ఉంటారు. కానీ ఏనుగు పేడ నుంచి సేకరించిన గింజలతో తయారు చేసిన కాఫీ గురించి చాలా మందికి తెలిసి ఉండదు. ఈ ఏనుగు పేడలోని గింజలతో తయారుచేసిన కాఫీ విలువ కూడా మామూలుగా ఉండదట. ఒక కప్పు కాఫీ ధర ఏకంగా రూ.4,700 ఉంటుందట. వినడానికి అశ్చర్యంగా ఉన్నా ఇదే ప్రపంచంలో అత్యంత అరుదైన, ఖరీదైన కాఫీల్లో ఒకటిగా గుర్తింపు పొందింది.థాయ్ లాండ్ లో తయారయ్యే ‘బ్లాక్ ఐవరీ కాఫీ’ ప్రపంచంలోనే అత్యంత ఖరీదైన కాఫీ రకాలలో ఒకటి. దీని ధర కిలోకు దాదాపు 2,000 డాలర్ల వరకు ఉంటుంది. కానీ ఈ ఏనుగు పేడలోని గింజలతో తయారయ్యే ఒక్క కప్పు కాఫీ ధరే సుమారు 50 డాలర్లు.. అంటే భారత కరెన్సీలో దాదాపు రూ.4,700 కు పైమాటే. ఈ కాఫీ ప్రత్యేకత ఏంటంటే గింజలను ఏనుగుల జీర్ణవ్యవస్థ ద్వారా ప్రాసెస్ చేస్తారు. కాఫీ గింజలను బియ్యం, అరటిపండ్లు, ఇతర పండ్లతో కలిపి ఏనుగులకు ఆహారంగా ఇస్తారు. ఆహారం జీర్ణమయ్యే సమయంలో



కాఫీ గింజలు కూడా ప్రత్యేక ప్రక్రియకు లోనవుతాయి. 15 నుంచి 17 గంటల తర్వాత ఏనుగుల మల విసర్జన నుంచి ఆ గింజలను సేకరించి శుభ్రపరస్తారు. అనంతరం వాటిని ప్రాసెస్ చేసి కాఫీ తయారు చేస్తారు. ఈ ప్రక్రియ వల్ల కాఫీకి ప్రత్యేకమైన రుచి, సువాసన వస్తుందని కాఫీ ప్రియులు చెబుతున్నారు. ఈ కాఫీ తయారీ ప్రక్రియ చాలా

నెమ్మదిగా సాగుతుంది. గింజల సేకరణ నుంచి ప్రాసెసింగ్ వరకు ప్రతి దశలో అధిక శ్రమ అవసరం. అలాగే ఉత్పత్తి పరిమితంగా ఉండటం కూడా ధర పెరగడానికి కారణం. కాఫీలో చాక్లెట్, నల్ల, మట్టి వాసనల మిశ్రమ రుచి ఉంటుందని నిపుణులు చెబుతున్నారు.

లక్కీలకి భారీ అర్గిప్రమాదం

మొదటి తరువాయి

ఏడుగురు విద్యార్థులు భవనం నుంచి దూకినట్లు ప్రత్యక్ష సాక్షులు తెలిపారు. వారిలో ఇద్దరికీ తీవ్ర గాయాలు కాగా, చికిత్స అందిస్తున్నారు. సమాచారం అందుకున్న అగ్నిమాపక సిబ్బంది వెంటనే ఎనిమిద్ది +రిరజన్లతో ఘటనాస్థలికి చేరుకుని సహాయక చర్యలు చేపట్టారు. అధికారులు తెలిపిన వివరాల ప్రకారం, పలువురు విద్యార్థులు భవనంలో చిక్కుకుపోయి ఉండొచ్చనే అనుమానాలు వ్యక్తమవుతున్నాయి. అగ్నిప్రమాదంపై స్పందించిన ఉత్తరప్రదేశ్ ముఖ్యమంత్రి యోగి ఆదిత్యనాథ్ సహాయక చర్యలను వేగవంతం చేయాలని, గాయపడిన వారికి మెరుగైన వైద్యం అందించాలని అధికారులను ఆదేశించారు. ఘటనకు గల కారణాలపై అధికారులు దర్యాప్తు చేపట్టారు. ఘోర అగ్నిప్రమాద ఘటనపై ప్రధానమంత్రి నరేంద్ర మోదీ తీవ్ర విచారం వ్యక్తం చేశారు. ఈ ప్రమాదంలో ప్రాణాలు కోల్పోయిన వారి కుటుంబాలకు ఆయన ప్రగాఢ సానుభూతిని తెలిపారు. అలాగే గాయపడిన వారు త్వరగా కోలుకోవాలని ఆకాంక్షించారు. ఈ విషాద ఘటన నేపథ్యంలో ప్రధానమంత్రి జాతీయ ఉపశమన నిధి నుంచి మృతుల కుటుంబాలకు రూ.2 లక్షల చొప్పున ఆర్థిక సాయం అందజేయనున్నట్లు ప్రకటించారు. ప్రమాదంలో గాయపడిన ప్రతి ఒక్కరికీ రూ.50 వేల చొప్పున ఎక్స్‌గ్రేషియా ఇవ్వనున్నట్లు వెల్లడించారు. అలీగంజ్ ప్రాంతంలోని ఓ కోచింగ్ సెంటర్‌లో జరిగిన ఈ అగ్నిప్రమాదం దేశవ్యాప్తంగా ఆందోళన కలిగించింది. ఈ ఘటనలో దాదాపు 14 మంది మృతి చెందినట్లు సమాచారం. లఖన్‌పూ కోచింగ్ సెంటర్ అగ్నిప్రమాద స్థలాన్ని ఉత్తర్‌ప్రదేశ్ ముఖ్యమంత్రి యోగి ఆదిత్యనాథ్ సందర్శించారు. అగ్నిప్రమాద ఘటనపై తీవ్ర దిగ్భ్రాంతి వ్యక్తం చేశారు. ప్రమాదంలో కొంతమంది చిన్నారులు ప్రాణాలు కోల్పోవడం ఎంతో బాధాకరమన్నారు. మృతి చెందిన వారి కుటుంబాలకు సంతాపం ప్రకటించారు. అలాగే బాధిత కుటుంబాలకు ప్రభుత్వం అండగా ఉంటుందని భరోసా ఇచ్చారు. ఘటనపై పూర్తి వివరాలు సేకరించి నివేదిక అందించాలని రాష్ట్ర పోలీసు డైరెక్టర్ జనరల్ (డిజీపీ), అదనపు ప్రధాన కార్యదర్శి (హోం)లకు ఆదేశాలు జారీ చేసినట్లు తెలిపారు.

అమెరికాకు షాకిచ్చిన చైనా

మొదటి తరువాయి

చేయకుండా తమ ప్రభుత్వ రంగ సంస్థలను నిరోధించనున్నట్లు చైనా వాణిజ్య మంత్రిత్వ శాఖ వెల్లడించింది. అంతే కాకుండా ఇతర దేశాలు చైనా నుంచి కొనుగోలు చేసిన వస్తువులను.. అంక్షలకు గురైన అమెరికా కంపెనీలకు బదిలీ చేయడాన్ని నిషేధిస్తున్నట్లు తెలిపింది. చైనా సైన్యంతో సంబంధాలు ఉన్నాయని ఆరోపిస్తూ.. అలీబాబా, బైడూ సహా పలు టెక్ కంపెనీలపై ఈ నెల ఆరంభంలో అమెరికా రక్షణ శాఖ నిషేధం విధించింది. ఇకపై ఆయా కంపెనీలు అగ్రరాజ్య సైనిక కాంట్రాక్టులను పొందలేవని తెలిపింది. ఈ ఏడాది మే నెలలో అమెరికా అధ్యక్షుడు ట్రంప్ చైనాలో పర్యటించిన సంగతి తెలిసిందే. ఆ సమయంలో చైనా అధ్యక్షుడు జిన్‌పింగ్‌తో భేటీ అయిన ట్రంప్.. ఇరు దేశాల మధ్య పరస్పర వాణిజ్య సహకారంపై అంగీకారానికి వచ్చారు. అయితే, నెల తిరక్కుండానే బీజింగ్ కంపెనీలపై అగ్రరాజ్యం అంక్షలు విధించడం గమనార్హం. దీంతో బీజింగ్ కూడా ప్రతిచర్యలు చేపట్టింది.

బ్రిటన్ ప్రధాని కీర్ స్టార్మర్ రాజీనామా

మొదటి తరువాయి

బ్రిటన్ ప్రధానిగా బాధ్యతలు చేపట్టారు. స్థానిక ఎన్నికల్లో లేబర్ పార్టీ పేలవమైన ప్రదర్శన మాత్రమే ఇవ్వడం, మేకరఫీల్డ్ పార్లమెంటరీ ఉపఎన్నికలో బర్మింహా్ ఘన విజయం సాధించడంతో స్టార్మర్ నాయకత్వంపై ప్రశ్నలు వస్తున్నాయి. ఎన్‌సీసీ కుంభకోణంలో ఆరోపణలు ఎదుర్కొంటున్న తన స్నేహితుడు పీటర్ మాండెల్బునీను అమెరికాలో యాకే రాయబారిగా నియమించాలనే స్టార్మర్ నిర్ణయంపైనా తీవ్ర వ్యతిరేకత వ్యక్తమైంది. ఈ పరిస్థితుల నేపథ్యంలో తాను ప్రధాని పదవి నుంచి వైదొలగాలని సహచర మంత్రులతోపాటు సొంత పార్టీ ఎంపీల నుంచి ఆయనపై ఒత్తిడి పెరిగింది. అయినప్పటికీ తాను పదవి నుంచి వైదొలిగి ప్రసక్తే లేదని వాదిస్తూ వచ్చిన స్టార్మర్.. తాజాగా రాజీనామా చేస్తున్నట్లు ప్రకటించడం గమనార్హం. మరోవైపు, బ్రిటన్ ప్రధానిగా కీర్ స్టార్మర్ రాజీనామా చేస్తారని అమెరికా అధ్యక్షుడు డొనాల్డ్ ట్రంప్ (ఆనీనిజీటె ానబిషూ) ఆదివారం సోషల్ మీడియా వేదికగా ప్రకటించారు. పలనలు, ఇంధన విధానాల్లో వైఫల్యాలే అందుకు కారణమని తన పోస్టులో ఆయన పేర్కొన్నారు.

ఖతార్ గ్యాస్ ప్లాంట్‌లో పేలుడు..

-12 మంది భారతీయులు మృతి

దోహా ఖతార్‌లోని ప్రముఖ రాస్ లఫాన్ లిక్విఫైడ్ నేచురల్ గ్యాస్(ఎల్ఎస్సీ) పరిశ్రమలో సంభవించిన భారీ పేలుడులో 13 మంది మృతిచెందగా, మరో



66 మంది గాయపడ్డారు. మృతుల్లో 12 మంది భారతీయులు ఉన్నట్లు తెలుస్తున్నది. ఇరాన్ జరిపిన క్షిపణి దాడి కారణంగా నిలిచిపోయిన కార్యకలాపాలను కార్మికులు పునరుద్ధరిస్తున్న సమయంలో ఈ పేలుడు చోటుచేసుకుంది. ‘బర్హాస్’ గ్యాస్ సరఫరా విభాగంలో ఈ ప్రమాదం జరిగిందని, ఇది ఒక సాంకేతిక ప్రమాదం అని అధికారులు తెలిపారు.ఈ ఘటనపై దౌహలోని భారత్ రాయబార కన్సూలరయం తీవ్ర ఆందోళన వ్యక్తం చేసింది. ఈ ప్రమాదంలో పలువురు గాయపడగా, మరికొందరు అదృశ్యమయ్యారని పేర్కొన్నది. కాగా ఇండస్ట్రియల్ కాంప్లెక్స్‌కు 70 కిలోమీటర్ల దూరంలోని సెంట్రల్ దోహాలో ఈ పేలుడు ధాటికి కిడికిలు కంపించాయని, స్థానికులు భయాందోళనలకు గురయ్యారని సమాచారం. ఈ ప్రమాదం కారణంగా ఖతార్ ఎల్ఎస్సీ ఎగుమతి సామర్థ్యానికి ఎలాంటి అటంకం లేదని, పర్యావరణానికి ఎటువంటి హాని జరుగలేదని ఖతార్ ఇంధన మంత్రిత్వశాఖ తెలిపింది.

2047 నాటికి2.4 ట్రిలియన్ల ఆర్థిక వ్యవస్థగా ఏపీ

మొదటి తరువాయి

తృణమూల్ కాంగ్రెస్‌పై మమతా బెన్‌ర్జీ పట్టు కోల్పోయింది. 1998లో టీఎంసీని స్థాపించి మూడు దశాబ్దాలుగా పశ్చిమ బెంగాల్‌లో చక్రం తిప్పిన మమత.. అనూహ్యంగా పార్టీ చైర్ పర్చన్ పదవికి దూరమయ్యారు. రిటాబ్రతా బెనర్జీ నేతృత్వంలోని రెబెల్ ఎమ్మెల్యేలు మమతను తమ బాస్‌గా నిరాకరించారు. సీనియర్ ఎమ్మెల్యే అరూప్ రాయ్‌ని టీఎంసీ కొత్త నాయకుడిగా ఎన్నుకున్నారు. అంతేకాదు.. తమదే అసలైన తృణమూల్ కాంగ్రెస్ అని రిటాబ్రతా వర్గం ప్రకటించింది. అంతటితో సరిపెట్టకుండా మమత మేనల్లుడు అభిషేక్ బెనర్జీని పార్టీ జాతీయ జనరల్ సెక్రటరీగా తప్పించారు.స్థానిక న్యూ టౌన్‌లోని హోట్‌లో పార్టీ కౌన్సిలర్‌తో సమావేశమైన రిటాబ్రతా బెనర్జీ.. పార్టీలో బద్దళ్ల అనంతరం సంస్థాగత మార్పులు జరగలేదని, అందుకే రాజ్యంగబద్ధంగా తాము జాతీయ నాయకత్వాన్ని నిర్విస్తూన్నామని పేర్కొన్నారు. ఈ సందర్భంగా మమతను తృణమూల్ కాంగ్రెస్ చైర్ పర్చన్‌గా తొలగిస్తూ.. హౌరా సెంట్రల్ నుంచి ఎమ్మెల్యేగా గెలుపొందిన అరూప్ రాయ్‌కు పగ్గాలు అప్పగించారు. అయితే.. మమత సన్నిహితులు కొందరు మాత్రం ఈ మొత్తం వ్యవహారాన్ని ఒక కామెడీ షోగా అభివర్ణించారు.

ఓట్, సీట్ చోరీలో బజెపి నిమగ్నం

మొదటి తరువాయి

దుయ్యబట్టారు. ఓట్లకాదని.. మీనాక్షి నటరాజన్ రాజ్యసభ సీటును కూడా దొంగిలించారని విమర్శించారు. ఇక దేశంలో ప్రజాస్వామ్యం, రాజ్యాంగం ఎక్కడుందని ప్రశ్నించారు. ఓట్ల చోరీయే కాకుండా సీట్ల చోరీకి కూడా భాజపా పాల్పడుతోందని మహేశ్‌కుమార్ గౌడ్ విమర్శించారు. తెలంగాణ కాంగ్రెస్ వ్యవహారాల ఇన్‌ఛార్జ్ మీనాక్షి నటరాజన్ రాజ్యసభ నామినేషన్‌ను కావాలనే తిరస్కరించారని ఆరోపించారు. వరంగల్ పశ్చిమ నియోజకవర్గంలో ఎస్‌బిఆర్‌పై నిర్మూించిన బూత్ లెవల్ ఏజెంట్ల శిక్షణ కార్యక్రమంలో మీనాక్షి నటరాజన్‌తో కలిసి మహేశ్‌కుమార్ గౌడ్ పాల్గొన్నారు. ఈ సందర్భంగా

ఆదిలాబాద్ ఎయిర్‌పోర్ట్ అభివృద్ధికి సహకరిస్తాం

మొదటి తరువాయి

తెలంగాణ బ్యూరో ప్రతినిధి, కేంద్ర రక్షణ శాఖ మంత్రి రాజ్నాథ్ సింగ్‌తో తెలంగాణ ముఖ్యమంత్రి రేవంత్ రెడ్డి ఢిల్లీలో సోమవారం సమావేశం అయ్యారు. ఈ భేటీలో ఇరువురు నేతలు పలు కీలక అంశాలపై చర్చించారు. గాంధీ సరోవర్ ప్రాజెక్టుకు రక్షణ శాఖ భూములు బదలాయించినందుకు రాజ్నాథ్ సింగ్‌కు.. సీఎం కృతజ్ఞతలు తెలిపారు. రాష్ట్ర ప్రభుత్వం అత్యంత ప్రాధాన్యమిస్తున్న ప్రాజెక్టుల్లో ఒకటిగా ఆదిలాబాద్ ఎయిర్‌పోర్ట్ అభివృద్ధికి సంబంధించి తమ ప్రభుత్వం భూ సేకరణ, యుటిలిటీస్ బదలాయంపు వంటి అంశాల్లో పూర్తి సహకారం అందిస్తామని కేంద్రమంత్రికి రేవంత్ రెడ్డి తెలిపారు. దేశ సమగ్రత, రక్షణకు సంబంధించిన అంశం కావడంతో రాష్ట్ర ప్రభుత్వం తరపున అన్నివిధాలా సహాయ, సహకారాలు అందిస్తామని కేంద్రమంత్రికి సీఎం స్పష్టం చేశారు. . భారత వాయుసేన టెర్మినల్‌తో పాటు



ప్రయాణీకుల సౌకర్యార్థం నిర్మించనున్న పౌర విమానయాన శాఖకు చెందిన టెర్మినల్ బిల్డింగ్‌తో పాటు కార్గో, ఎమ్‌ఆర్సీ, హ్యాంగర్, సౌకర్యాలను పెద్దఎత్తున ఏర్పాటు చేసేలా సహకరించాలని ముఖ్యమంత్రి కోరారు . ఇటీవల పశ్చిమాసియాలో చోటుచేసుకున్న పరిణామాల నేపథ్యంలో ప్రపంచ ప్రసిద్ధిగాంచిన ఎయిర్‌లైన్స్ తమ హ్యాంగర్లను ఏర్పాటు చేసుకోవడానికి అత్యంత అనుకూల

సింధుజలాలపై అవసరమైతే యుద్ధం

మొదటి తరువాయి

భారత్ చర్యలు తమ నీటి సరఫరాకు ముప్పు కలిగిస్తున్నాయని, అవసరమైతే ఆ దేశంపై యుద్ధానికి వెళ్లేందుకు కూడా సిద్ధంగా ఉన్నామని పాక్ రక్షణ మంత్రి ఖవాజా ఆసిఫ్ తాజాగా హెచ్చరించారు. పహల్గామే ఉగ్రదాడి అనంతరం సింధు జలాల ఒప్పందం అమలును భారత్ నిలిపివేసిన సంగతి తెలిసిందే. ఉగ్రవాదానికి పూర్తిగా, విశ్వసనీయంగా అడ్డుకట్ట వేయకపోతే ఒప్పందాన్ని పునరుద్ధరించే ప్రసక్తే లేదని భారత్ తేల్చి చెప్పింది. కాగా, పాకిస్థాన్‌కు వచ్చే నీటి ప్రవాహాన్ని తగ్గించే లేదా అడ్డుకునే ప్రయత్నాలు జరిగితే అది జాతీయ భద్రతా సమస్యగా మారుతుందని ఆసిఫ్ అన్నారు. పాక్ ఆర్థిక వ్యవస్థ, కోట్లాది మంది ప్రజల జీవనాధారం సింధు నదీ వ్యవస్థపై ఆధారపడి ఉందని ఆసిఫ్

అన్నారు. ఈ నేపథ్యంలో నీటి హక్కులను కాపాడుకునేందుకు అన్ని మార్గాలనూ ఉపయోగిస్తామని, అవసరమైతే యుద్ధం వరకు వెళ్లడానికి కూడా వెనుకాడబోమని ఆసిఫ్ హెచ్చరించారు. సింధు జలాల ఒప్పందం 1960లో కుదిరింది. ఈ ఒప్పందం ప్రకారం సింధు నదీ వ్యవస్థలోని ఆరు నదులను భారత్, పాకిస్థాన్‌కు సమానంగా కేటాయించారు. ఒప్పందం ప్రకారం రావి, బియాస్, స్టెటజ్ నదులపై భారత్‌కు హక్కులుంటాయి. సింధు, జీలం, చీనాబ్ నదులపై పాకిస్థాన్‌కు హక్కులుంటాయి. అలాగే పాకిస్థాన్‌కు కేటాయించిన మూడు నదులపై కూడా భారత్‌కు కొన్ని పరిమిత హక్కులు ఉన్నాయి. పాక్‌కు కేటాయించిన నదులపై భారత్ జలవిద్యుత్

వేధించినోళ్లకు.. చుక్కలే

మొదటి తరువాయి

సమావేశం మడికొండలోని సత్యసాయి కన్వెన్షన్‌లో వర్తన్నపేట మాజీ ఎమ్మెల్యే అరూరి రమేష్ అధ్యక్షతన సోమవారం జరిగింది. ఈ సందర్భంగా కేటీఆర్ మాట్లాడుతూ.. ఇదే వరంగల్ వేదికగా రైతు గర్జన పేరుతో ఢిల్లీ పెద్దలను విలిపించి సభ పెట్టి రైతులకు ఎకరానికి 6000 రైతుబంధు, పంటకు గిట్టుబాటు ధరలతో పాటు బోసన్‌గా 500 రూపాయలు ఇస్తామని చెప్పి మోసం చేశారని మండిపడ్డారు. ఆరు గ్యారంటీలు మూడు నెలలు అమలు చేస్తామని అన్ని వర్గాల ప్రజలను వంచించారని కేటీఆర్ విమర్శించారు. మహిళలకు న్యూటీలు ఇస్తామన్నారు.. రైతు కూలీలకు భరోసా ఇస్తామన్నారు.. నిరుద్యోగులకు ఉద్యోగాలు ఇస్తామన్నారు.. ఇలా అన్ని వర్గాల ప్రజలను 13 డిక్టరేషన్ సభలు పెట్టి మోసం చేశారని కేటీఆర్ ధ్వజమెత్తారు.

దేశంలో అన్ని రాష్ట్రాలు కాంగ్రెస్‌ను వదిలించుకున్నాయి. కానీ తెలంగాణలో మాత్రం కాంగ్రెస్ అధికారంలోకి వచ్చిందన్నాయి. మరో ఏడాదిన్నరలో వచ్చేది కేసీఆర్ నాయకత్వంలోనే బీఆర్ఎస్ ప్రభుత్వమని కేటీఆర్ ధీమా వ్యక్తం చేశారు. ప్రజాస్వామ్యాన్ని కాపాడేందుకు, కార్యక్రమ అత్యగౌరవాన్ని రక్షించేందుకు, ప్రజా సమస్యలపై నిరంతరం పోరాటం కొనసాగిస్తామని స్పష్టం చేశారు. కార్యకర్తే పార్టీకి వెన్నెముక కార్యకర్త గౌరవమే బీఆర్ఎస్ గౌరవం అని అన్నారు. హాస్టల్ రాష్ట్రంలో ఏ మూలకు పోయినా కాంగ్రెస్ పాలన పోవాలి కేసీఆర్ రావాలని ప్రజలు కోరుకుంటున్నారని కేటీఆర్ తెలిపారు. ప్రతి నియోజకవర్గంలోని బూత్ లెవెల్ కన్వీనర్లు బాధ్యతగా తీసుకొని సరేను జాగ్రత్తగా

పరిశీలించి మన ఓట్లు పోకుండా చూసుకోవాలన్నారు. వర్తన్నపేట మాజీ ఎమ్మెల్యే అరూరి రమేష్ అధ్యక్షతన జరిగిన వర్తన్నపేట నియోజకవర్గం బూత్ లెవెల్ కన్వీనర్ల శిక్షణ కార్యక్రమానికి జనగామ ఎమ్మెల్యే పల్లె రాజేశ్వర్ రెడ్డి, చూజూరాబాద్ ఎమ్మెల్యే కౌశిక్ రెడ్డి, స్థానిక సంస్థల ఎమ్మెల్సీ పోచంపల్లి శ్రీనివాస్ రెడ్డి, మాజీ మంత్రులు సత్యపతి రాథోడ్, డాక్టర్ తాటికొండ రాజయ్య, మాజీ ఎమ్మెల్యేలు దాస్యం వినయ్ భాస్కర్, వెంకటరమణారెడ్డి, కూడా మాజీ చైర్మన్ మర్రి యాదవ రెడ్డి, రైతు రుణముక్తి కమిషన్ మాజీ చైర్మన్ నాగగర్ల వెంకటేశ్వర్లు రైతుబంధు వరంగల్ జిల్లా మాజీ కన్వీనర్ లలిత యాదవ్, మాజీ కార్పొరేటర్లు, కౌన్సిలర్లు ముఖ్య నాయకులు పాల్గొన్నారు.

2047 నాటికి2.4 ట్రిలియన్ల ఆర్థిక వ్యవస్థగా ఏపీ

మొదటి తరువాయి

ముఖ్యమంత్రి నారా చంద్రబాబు నాయుడు నేతృత్వంలోని కూటమి ప్రభుత్వం రాష్ట్ర రూపురేఖలను మార్చేందుకు అత్యంత వేగంగా అడుగులు వేస్తోందని ఆయన స్పష్టం చేశారు. పెట్టుబడులను ఆకర్షించడంలో దేశంలోని ఇతర రాష్ట్రాలకు ఏపీ ఫార్ములాను అందిస్తోందని పేర్కొన్నారు. మా ముఖ్యమంత్రి చంద్రబాబు నాయుడు అత్యంత వేగంగా పనులు పూర్తి కావాలని కోరుకునే ఒక ‘స్పీడ్ బాస్’. ఆయన వేగానికి తగ్గట్టుగానే యంత్రాంగం పనిచేస్తోంది. ప్రస్తుతం దేశంలోకి వస్తున్న మొత్తం విదేశీ పెట్టుబడులలో 25 శాతం వాటా ఒక్క ఆంధ్రప్రదేశ్‌కే వస్తుండటం మా ప్రభుత్వ సమర్థతకు నిదర్శనం’ అని లోకేష్ గర్వంగా ప్రకటించారు. రాష్ట్రంలో పారిశ్రామిక అనుమతులు, భూ కేటాయింపులు ఎంత వేగంగా జరుగుతున్నాయో వివరించడానికి మంత్రి కొన్ని ఉదాహరణలను

ప్రస్తావించారు. కేంద్ర ప్రభుత్వ ప్రతిష్ఠాత్మక రక్షణ ప్రాజెక్ట్ కోసం కేవలం 37 రోజుల్లోనే 600 ఎకరాల భూమిని సేకరించి అప్పగించాం. గూగుల్ డేటా సెంటర్ ప్రాజెక్ట్‌ను కేవలం 13 నెలల రికార్డు కాలంలోనే పట్టాభిక్రించి ప్రభుత్వ స్పీడ్‌ను నిరూపించాం. రాష్ట్ర రాజధాని అమరావతి నిర్మాణంపై లోకేష్ ప్రత్యేకంగా మాట్లాడారు. కేంద్ర ప్రభుత్వం ఇచ్చే నిధులు కేవలం ప్రారంభం మాత్రమేనని, అమరావతి ఒక ‘సెల్ఫ్-సైనాన్నింగ్ ప్రాజెక్ట్’ అని స్పష్టం చేశారు. ప్రస్తుతం రూ. 60,000 కోట్ల నిధుల సమీకరణంతో అమరావతిని ప్రపంచస్థాయి నగరంగా నిర్మిస్తున్నట్లు తెలిపారు. ప్రధాని నరేంద్ర మోదీకి ఇచ్చిన మాట ప్రకారం.. 2028 నాటికల్లా అమరావతి కోర్ క్యాపిటల్ భవనాలను నిర్ధం చేస్తామని హామీ ఇచ్చారు. ఢిల్లీ రాజకీయాల్లో ఏపీ ప్రాధాన్యతను ప్రస్తావిస్తూ..

ప్రస్తుత కేంద్ర ప్రభుత్వ కూటమిలో ఏపీ నుంచి ఎక్కువ మంది ఎంపీలు ఉండటం వల్ల దేశ రాజధానిలో మన రాష్ట్ర గౌంతు ఎంతో బలంగా వినబడుతోందని అన్నారు. రాష్ట్ర సమగ్రాభివృద్ధి కోసం ఆంధ్రప్రదేశ్‌ను మూడు ప్రధాన ఆర్థిక హబ్‌లుగా తీర్చిదిద్దుతున్నట్లు మంత్రి లోకేష్ వివరించారు. విశాఖపట్నం ఐటీ హబ్‌గా, అమరావతి నాటెడ్స్ హబ్ గా, రాయలసీమ మాన్యుఫ్యాక్చరీంగ్ హబ్‌గా మారబోతున్నాయని అన్నారు. రాజకీయాల్లో మార్పుల గురించి మాట్లాడుతూ, తెలుగుదేశం పార్టీలో స్పష్టమైన ‘జనరేషన్ షిఫ్ట్’ కనిపిస్తోందని లోకేష్ అన్నారు. తాము యువతకు పెద్దపీట వేస్తున్నామని, ప్రస్తుత కూటమి ప్రభుత్వంలో 50 శాతం మంది తొలిసారి ఎమ్మెల్యేలుగా ఎన్నికైన వారేనని మంత్రి నారా లోకేష్ ఈ సందర్భంగా గుర్తుచేశారు.

దేవరకొండ పట్టణంలో హనుమాన్ నగర్ కి చెందిన గోలి హరి గారి మృతి చాల బాధాకరం

దేవరకొండ డివిజన్ జూలై 22(మహాప్రభ)

దేవరకొండ పట్టణం లో హనుమాన్ నగర్ కి చెందిన గోలి హరి గారి మృతి చెందిన వార్త తెలుసుకున్న స్థానికంగా నివాళ్లర్పించారు .అనంతరం వారి కుటుంబ సభ్యులకు పరామర్శించి మనో ధైర్యాన్ని ఇచ్చారు ఈ కార్యక్రమంలో పాల్గొన్న కౌన్సిలర్ ముత్యాల రవికుమార్ యాదవ్ కౌన్సిలర్ హనుమంతు సాయిచంద్ర గౌడ్ కౌన్సిలర్ గుండాల వెంకట్ యాదవ్, రమేష్ తదితరులు పాల్గొన్నారు.



ఉరి వేసుకుని వ్యక్తి ఆత్మహత్య...

పాపన్నపేట జూన్ 22(మహా ప్రభ)

ఉరి వేసుకుని ఓ వ్యక్తి ఆత్మహత్య చేసుకున్న సంఘటన పాపన్నపేట శివారులో జరిగింది.ఎన్నె శ్రీనివాస్ గౌడ్ కథనం ప్రకారం వివరాలు ఇలా...మండల పరిధి సోహృ తండాకు చెందిన బాసోవత్ రాంసింగ్(78) వ్యవసాయం చేసుకుంటూ జీవిస్తున్నాడు.ఇతని చిన్న కూతురు రేణుకను టెక్నాలజీ మండలం ముత్యాల బంధం తండాకు చెందిన నరేష్ కి ఇచ్చి పెళ్లి జరిపించారు.కొన్ని రోజులుగా కూతురు, అల్లుడు మధ్య సంసార విషయాల్లో గొడవలు చోటు చేసుకుంటున్నాయి.మళ్లీ గొడవ జరగడంతో రేణుక పుట్టింటికి వచ్చింది.ఆదివారం పాపన్నపేటలో అందరి సమక్షంలో రేణుకకు సముదాయించి ఆమె భర్త వద్దకు పంపేందుకు ప్రయత్నించగా రేణుకా అక్కడికి వెళ్ళేందుకు నిరాకరించింది.మనస్తాపం చెందిన రాంసింగ్ ఆదివారం రాత్రి సమయంలో పాపన్నపేట గ్రామ శివారులో ఓ చెట్టుకు ఉరి వేసుకుని ఆత్మహత్య చేసుకున్నాడు.అటుగా వెళ్లిన స్థానికులు గమనించి పోలీసులకు సమాచారం అందించారు.పోలీసులు ఘటనా స్థలానికి చేరుకుని పరిశీలించి పోస్టుమార్టం నిమిత్తం మృతదేహాన్ని మెదక్ జిల్లా హాస్పిటల్ కు తరలించి మృతుడి భార్య మీరి ఇచ్చిన ఫిర్యాదుతో సోమవారం కేసు నమోదు చేసినట్లు ఎన్నె శ్రీనివాస్ గౌడ్ తెలిపారు.



మల్కాపూర్‌లో ప్రీ-ప్రైమరీ పాఠశాల ప్రారంభం



తూప్రాన్, జూన్ 22 (మహాప్రభ)

తూప్రాన్ మండలం మల్కాపూర్ ఆదర్శ గ్రామంలో ప్రీ-ప్రైమరీ పాఠశాలను గ్రామ సర్పంచ్ ఆంజనేయులు గౌడ్, మండల విద్యాశాఖ అధికారి డాక్టర్ సత్యనారాయణతో కలిసి



సోమవారం ప్రారంభించారు.ఈ సందర్భంగా సర్పంచ్ ఆంజనేయులు గౌడ్ మాట్లాడుతూ ప్రభుత్వ పాఠశాలల్లో మెరుగైన విద్యను అందించేందుకు రాష్ట్ర ప్రభుత్వం ప్రాథమిక స్థాయి నుంచే వినూత్న బోధనా విధానాలకు శ్రీకారం చుట్టడం శుభపరిణామమని పేర్కొన్నారు. గ్రామానికి మంజూరైన ప్రీ-ప్రైమరీ పాఠశాల సౌకర్యాలను గ్రామస్థులు నద్దీనియోగం చేసుకోవాలని నూచించారు. మండల విద్యాశాఖ అధికారి డాక్టర్ సత్యనారాయణ మాట్లాడుతూ పాఠశాల తరగతి గదుల పెయింటింగ్, చిత్రలేఖనం, ఆట వస్తువుల కొనుగోలు కోసం ప్రభుత్వం రూ.2 లక్షలు మంజూరు చేసిందని, త్వరలోనే అభివృద్ధి పనులు ప్రారంభిస్తామని తెలిపారు. చిన్నారులకు అనుకూలమైన విద్యా వాతావరణాన్ని కల్పించేందుకు ప్రత్యేక చర్యలు తీసుకుంటున్నట్లు వెల్లడించారు. అనంతరం చిన్నారులకు సామూహిక ఆక్షరభ్యాస కార్యక్రమాన్ని నిర్వహించారు.ఈ కార్యక్రమంలో పాఠశాల ప్రధానోపాధ్యాయులు సురేందర్‌రావు, యాదగిరి, ఉప సర్పంచ్ స్వామి, ఆదర్శ పాఠశాల చైర్మన్ శ్రీలత, వార్డు సభ్యురాలు రేఖ, మేక్ ఇన్ యువత సభ్యులు, గ్రామస్థులు పాల్గొన్నారు.

సీఎం రిలీఫ్ ఫండ్ చెక్కు అందజేత..



కల్వకుర్తి, జూన్ 22 (మహాప్రభ)

కల్వకుర్తి మండల పరిధిలోని తాండ్ర గ్రామానికి చెందిన ఎగిరిశెట్టి రాములు కు సోమవారం కల్వకుర్తి ఎమ్మెల్యే కసిరెడ్డి నారాయణరెడ్డి సహకారంతో మంజూరైన సీఎం రిలీఫ్ ఫండ్ చెక్కును తాండ్ర మాజీ సర్పంచ్ గోలి కమలమ్మ చేతులమీదుగా ఆ కుటుంబానికి సీఎం రిలీఫ్ ఫండ్ చెక్కును అందజేశారు. ఈ కార్యక్రమంలో కాంగ్రెస్ నాయకులు సురేందర్ రెడ్డి గ్రామస్థులు పాల్గొన్నారు.

బిజెపి రాష్ట్ర ఎండోమెంట్ సెల్ జాయింట్ కన్వీనర్‌గా వనం సుజాత

- దేవరకొండలో ఘన సన్మానం, మొక్కల పెంపకం

దేవరకొండ జూన్ 22(మహా ప్రభ)

భారతీయ జనతా పార్టీ తెలంగాణ రాష్ట్ర ఎండోమెంట్ సెల్ (ధార్మిక) జాయింట్ కన్వీనర్ గా నూతనంగా నియమితులైన శ్రీమతి వనం సుజాత కు అభినందనలు తెలియజేస్తూ ప్రత్యేక పూజా కార్యక్రమం సోమవారం ఉదయం 8:00 గంటలకు దేవరకొండ పట్టణంలోని శ్రీ కోదండ రామాలయం నందు నిర్వహించారు. ఈ సందర్భంగా బిజెపి పట్టణ శాఖ అధ్యక్షులలో మండల పార్టీ అధ్యక్షులు వస్మల సుధాకర్, సీనియర్ నాయకులు శ్రీ అయ్యప్ప దేవాలయం అధ్యక్షులు నక్క వెంకటేశ్వర్లు బిజెపి రాష్ట్ర నాయకులు లాలు నాయక్, విశ్వహిందూ పరిషత్ లింగయ్య, పోలిశెట్టి వెంకటేశ్వర్లు, నేతాల వెంకటేశ్, నేనపత్ దేవుడు, గంప శశి, నాగేంద్ర, సుమన్, మోహన్, అలివేలు, చంద్రకళ, ముత్తమ్మ, మహేష్ మరియు నాయకులు, కార్యకర్తలు శాలువాతో



సత్కరించి అభినందనలు తెలిపారు. అంతేకాకుండా శ్రీ భ్రమరాంబిక మల్లికార్జున దేవస్థానం మార్కెట్ యార్డ్ లో దేవస్థానం అధ్యక్షులు పాసుగంటి మల్లయ్య, మాజీ మున్సిపల్ చైర్మన్ శ్రీ అలంపల్లి నరసింహ, గీతా సత్సంగ సమితి అధ్యక్షులు సీల పాండవయ్య , బెజవాడ నరేందర్, కృష్ణమూర్తి అయ్యగారు మరియు బంధుమిత్రులు పాల్గొని సన్మానించారు. సీనియర్ నాయకులు నక్క వెంకటేశ్వర్లు, లాలు నాయక్

మత్తు వద్దు నాన్న... జీవితాలు చిత్తుఅవుతాయి కన్నా



-మాదక ద్రవ్య రహిత సమాజ నిర్మాణానికి యువత

ముందుండాది

-ఎస్ఐ శ్రీనివాస్ గౌడ్



పాపన్నపేట జూన్ 22(మహాప్రభ)

మాదక ద్రవ్యాలు,మత్తు క్షణిక అనందాన్ని ఇచ్చినా, జీవితాలను చిత్తు చేస్తుందని, యువత చెడు వ్యసనాలకు దూరంగాఉంటూఆరోగ్యవంతమైన, బాధ్యతాయుతమైన జీవితాన్నిగడపాలని పాపన్నపేట ఎస్ఐశ్రీనివాస్ గౌడ్ పిలుపు నిచ్చారు. సోమవారం పాపన్నపేట జూనియర్ కళాశాలలో స్థానిక తహసీల్దార్ సతీష్ తో కలిసి మాదక ద్రవ్యాల నిర్మూలనపై

అవగాహనసదస్సునిర్వహించి విద్యార్థులతో ప్రతిష్ఠ చేయించారు.ఈ సందర్భంగా ఆయన మాట్లాడుతూ, మాదక ద్రవ్యాల బారిన పడితే విద్యార్థుల భవిష్యత్తు ప్రశ్నార్థకంగా మారడంతో పాటు కుటుంబాలు, సమాజం కూడా తీవ్రంగా నష్టపోతాయని అన్నారు. సమాజంలో పెరుగుతున్న మాదక ద్రవ్యాలవినియోగాన్ని అరికట్టేందుకు యువతే చైతన్యవంతులుగా మారి ఇతరులను కూడా అప్రమత్తం చేయాలని నూచించారు. మత్తు పదార్థాలకు బానిస కావడం వల్ల ఆరోగ్య సమస్యలతో పాటు నేరప్రవృత్తులు పెరిగే ప్రమాదం ఉందని హెచ్చరించారు.”మత్తు వద్దు నాన్న... జీవితంచిత్తువుతుంది కన్న” అనే నినాదంతో

విద్యార్థులకు అవగాహన కల్పించారు. అనంతరం మాదక ద్రవ్యాలకు దూరంగా ఉంటూ, వాటి నిర్మూలనకు కృషి చేస్తామని విద్యార్థులు, అధ్యాపకులతో కలిసి ప్రతిష్ఠ చేయించారు. తల్లిదండ్రులు తమ పిల్లల ప్రవర్తనపై ప్రత్యేక శ్రద్ధహపాలని,అనుమానాస్పద పరిస్థితులు గమనించిన వెంటనే పోలీసులకు సమాచారం అందించాలని ఎస్ఐ నూచించారు. మాదక ద్రవ్యాల నిర్మూలనలో ప్రతి ఒక్కరూ భాగస్వాములు కావాలని ఆయన కోరారు.ఈ కార్యక్రమంలో కళాశాల ప్రిన్సిపాల్ నర్సింలు, అధ్యాపకులు, సిబ్బంది, విద్యార్థులు పాల్గొన్నారు.

కామారెడ్డి ఆర్టీసీ డీఎంకు వినతిపత్రం

-భూంపల్లి లింగంపల్లి గ్రామాలకు బస్సు సౌకర్యం కల్పించాది

-భూంపల్లి గ్రామ సర్పంచ్ రైని శ్రీనివాస్.

-భూంపల్లి లింగంపల్లి స్టేజ వద్ద ఆర్టీసీ బస్సు ఆపాది.

-ప్రయాణీకులకు ఇబ్బంది కలగకుండా ఆర్టీసీ బస్సు సౌకర్యం కల్పించాది.

-గాంధారి లింగంపల్లి భూంపల్లి టు కామారెడ్డి ఆర్టీసీ బస్సు సౌకర్యం కల్పించాది.

గాంధారి -జూన్ 22 (మహాప్రభ)

కామారెడ్డి జిల్లా సదాశివ నగర్ మండలం భూంపల్లి లింగంపల్లి గ్రామాల వద్ద బస్సులు అవకపోవడంతో ప్రజలు తీవ్ర ఇబ్బందులు ఎదుర్కొంటున్నారని గ్రామ సర్పంచ్ శ్రీనివాస్ తో కలిసి మాజీ జెడ్పీటీసీ పడిగెల రాజేశ్వరరావు సోమవారం కామారెడ్డి డిపో మేనేజర్ ను కలిసి వినతి పత్రం అందజేశారు. గాంధారి- లింగంపల్లి భూంపల్లి- కామారెడ్డి వరకు ఆర్టీసీ బస్సు నడపాలని ఆర్టీసీ డీఎం కోరారు ఆయన స్థానిక స్థానికంగా స్పందించి గాంధారి నుండి లింగంపల్లి



భూంపల్లి కామారెడ్డి వరకు ఆర్టీసీ బస్సు నడిచే విధంగా ప్రయత్నిస్తానని హామీ ఇచ్చాడు. శ్రీ బస్సులు అందుబాటులోకి వచ్చిన తర్వాత కామారెడ్డి బాస్సువాడ మధ్యలో ఎక్స్ ప్రెస్ బస్సులు ఎక్కువగా నడపడంతో ప్రజలు ఇబ్బందులు ఎదుర్కొంటున్నారని, ఆర్టీసీ బస్సులు నడిపి భూంపల్లి, లింగంపల్లి, జనగాం.

గ్రామాల ప్రజలకు అటు బాస్సువాడ ఇటు కామారెడ్డికి ప్రయాణీకులు వెళ్లడానికి సౌకర్యం కల్పించాలని డిమాండ్ చేశారు. కామారెడ్డి నుండి బాస్సువాడ కు గతంలో 10 ఆర్టీసీ బస్సులు నడిచేయని ప్రస్తుతం నాలుగు మాత్రమే నడుపుతూ మిగతా ఎక్స్ప్రెస్ బస్సులు నడిపి ప్రజల ఇబ్బందులు పాలు చేస్తున్నారని డిఎం రృక్షికి తెచ్చారు. కొత్త బస్సులు వస్తే ఆ రూల్ లో ఆర్టీసీ బస్సు సౌకర్యం కల్పిస్తామని డిపో మేనేజర్ దినేష్ అన్నారు. వీరితోపాటు డిపో మేనేజర్ కలిసిన వారిలో విట్టల్ రావు, దత్తరావు, కిషన్ రావు, తో పాటు పలువురు పాల్గొన్నారు.

రైతులకు యూరియా సరుకు అందుబాటులో

గాంధారి జూన్ 22 (మహా ప్రభ)

గాంధారి మండల రైతులకు ముఖ్య ప్రకటన గాంధారి మండల రైతులకు తెలియజేయనది ఏమనగా, రేపు ఉదయం 6:00 గంటలకు యూరియా బుకింగ్ ప్రారంభమవుతుంది.

పిఎస్ఎస్ గాంధారి గ్రామానికి సంబంధించిన యూరియా 1332 బ్యాగ్, మాతుసాంగెం ట్రాంప్ 888 బ్యాగ్, పిఎస్ఎస్ దుర్గం 777 బ్యాగ్స్ , పిఎస్ఎస్ గండివేల్ 888 బ్యాగ్స్ , పిఎస్ ముదోల్ 1005బ్యాగ్స్ , కాండురంగ ట్రేడర్ గాంధారి 500 బ్యాగ్స్, కనకమహాలక్ష్మి గాంధారి 445బ్యాగ్స్, మానిక ట్రేడర్ గాంధారి 444 బ్యాగ్స్, తిరుమల ఫెర్టిలిజర్స్ పోతంగల్ 900 బ్యాగ్స్, బాలాజీ ట్రేడర్ పోతంగల్ కలాల్ 450 బ్యాగ్స్ మొత్తం కలిపి 7629 బ్యాగులు....గాంధారి అన్ని సాన్లెటి కేంద్రలలో అందుబాటులో ఉంటుంది.



కావున రైతులు అవసరమైన మేరకు మాత్రమే బుకింగ్ చేసుకొని, బుకింగ్ ఐడి, ఆధార్ కార్డు మరియు పట్టాదారు పాస్‌బుక్‌తో సంబంధిత కేంద్రానికి వచ్చి యూరియాను పొందగలరు. రైతులు అనవసర ఆందోళనకు గురికాకుండా,

అధికారులకు సహకరించగలరు. మళ్ళీ మనకు సరిపడ యూరియా రావడం జరుగుతుంది కాబట్టి రైతులు బుకింగ్ కాలేదు అని ఆందోళన చెందవద్దు. యాప్ ద్వారా యూరియా బుక్ చేసుకున్న రైతులు 48 గంటల వరకు యూరియా తీసుకోవడానికి అవకాశం కలదు.కావున రైతులు గాబర పడకుండా నిదానంగా తీసుకోగలరు ఒకవేళ ఎవరైనా 48 గంటలలోపు యూరియా తీసుకోకపోతే వారికి ఐడి డిలీట్ అయిన తదుపరి రోజు నుండి యూరియా బుక్ చేసుకోవడానికి అవకాశం ఉంటుంది.

ఈనెల 25న షాబాద్ గిరిజన తాండలో సేవాలాల్ మహారాజ్ విగ్రహ ప్రతిష్ఠాపన ఉత్సవాలు

మెదక్ జిల్లా -22జూన్. (మహాప్రభ). టేక్వాల మండల పరిధిలోని షాబాద్ గిరిజన తాండలో ఈనెల 25 నుండి 27 వరకు గిరిజన అరాధ్య దైవం సేవాలాల్ మహారాజ్ విగ్రహ ప్రతిష్ఠాపన ఉత్సవాలు నిర్వహిస్తున్నట్లు షాబాద్ గ్రామ పంచాయతీ సర్పంచ్ ప్రభు,లునావత్ పవన్ నాయక్,రమావత్ సర్దార్ నాయక్ ఓక ప్రకటనలో తెలిపారు. ఈసందర్భంగా వారు మాట్లాడుతూ ఈనెల 25న(గురువారం)ఉదయం గణపతి పూజ,పుణ్యహ వచనం,గురు ప్రార్థన,అఖండ దీపారాధన,తదితర కార్యక్రమాలు,26న(శుక్రవారం) మండప పూజలు,అన్నదానం, కనక దివానం,పుష్ప దివానం,మూల మంత్ర హోమం,మండప దేవత హోమం,తదితర కార్యక్రమాలు 27న(శనివారం)మండప పూజలు,దుర్గా భవాని,సేవాలాల్ పంచామృతం,మహాభిషేకం,యంత్ర ప్రతిష్ఠ,విగ్రహ ప్రాణ ప్రతిష్ఠ, సాయంత్రం 04.00గం.కు బోనాలు సమర్పణ ఉంటుందని పేర్కొన్నారు.కార్యక్రమానికి ఆయ గిరిజన తాండలోనీ సేవాలాల్ భక్తులు అధిక సంఖ్యలో హాజరై కార్యక్రమాన్ని విజయవంతం చేయాలని వారు కోరారు.



పాపన్నపేట చేనేత సహకార సంఘం అధ్యక్షులుగా కొడపాక విట్టల్



మెదక్ జిల్లా -22జూన్. (మహాప్రభ).

మండల కేంద్రమైన పాపన్నపేట చేనేత సహకార సంఘం సంఘానికి సోమవారం రోజు ఎన్నికలు నిర్వహించినట్లు ఎన్నికల అధికారి,జిల్లా సహకార అధికారి కార్యాలయం (మెదక్) టి. ఉమాశంకర్ సీనియర్ ఇన్స్పెక్టర్ ఆధ్వర్యంలో నిర్వహించినట్లు తెలిపారు.అధ్యక్షులుగా కొడపాక విట్టల్, ఉపాధ్యక్షులుగా పల్లె సంగమేశ్వర,కోశాధికారిగా అచుకట్ల గురునాథం, కార్యదర్శిగా కొడపాక వెంకటేశం, డైరెక్టర్ లుగా దాసరి యాదయ్య, చామంతల మల్లయ్య, చింతకుంట రంగయ్య,పల్లె లక్ష్మణ్,కొడపాక సావిత్రి లు ఎన్నికైనట్లు పేర్కొన్నారు. ఈ సందర్భంగా చైర్మన్ విట్టల్ మాట్లాడుతూ తనపై సమ్మతంతో పదవిని కట్టబెట్టినందుకు చేనేత కుల సంఘం సభ్యులకు కృతజ్ఞతలు తెలుపుతున్నట్లు వెల్లడించారు.అన్ని విధాలుగా సంఘాన్ని,సంఘం సభ్యులను అభివృద్ధి పథంలో నడిపిస్తానని తెలిపారు.

మొదే నరసమ్మ” దశదిన కార్యక్రమంలో పాల్గొన్న దేవరకొండ ఎమ్మెల్యే నేనావత్ బాలు నాయక్



దేవరకొండ జూన్ 22(మహా ప్రభ)

చింతపల్లి మండలం ఉప్పరపల్లి గ్రామానికి చెందిన కాంగ్రెస్ పార్టీ సర్పంచ్ మొదే వెంకటయ్య తల్లి శ్రీమతి మొదే నరసమ్మ దశదిన కర్మ కార్యక్రమంలో దేవరకొండ ఎమ్మెల్యే నేనావత్ బాలు నాయక్ పాల్గొన్నారు. ఈ సందర్భంగా ఎమ్మెల్యే మొదే నరసమ్మ చిత్రపటానికి నివాళులర్పించి, వారి కుటుంబ సభ్యులను పరామర్శించారు. నరసమ్మ అత్యుక్త శాంతి చేకురాలని ప్రార్థిస్తూ, కుటుంబ సభ్యులకు ప్రగాఢ సానుభూతిని తెలియజేశారు. ఈ కష్టకాలంలో ధైర్యంగా ఉండాలని, కాంగ్రెస్ పార్టీ ఎల్లప్పుడూ వారికి అండగా ఉంటుందని భరోసా ఇచ్చారు.ఈ కార్యక్రమంలో చింతపల్లి మండల కాంగ్రెస్ పార్టీ అధ్యక్షుడు అంగిరేకుల నాగభూషణం, చింతపల్లి సర్పంచ్ కాసారపు శ్రీను, తీదేడు మాజీ సర్పంచ్ విజేందర్ రెడ్డి, మల్లెపల్లి సర్పంచ్ ముద్దం మల్లేష్, గడియారం గౌరారం మాజీ ఎంపీటీసీ గుణమోని కొండల్ యాదవ్, ఉప సర్పంచ్ బాలమోని దేవయ్య, ఉజ్జ్వలి రవీందర్ రావు, కాంగ్రెస్ పార్టీ నాయకులు, కార్యకర్తలు, గ్రామ ప్రజలు తదితరులు పాల్గొన్నారు.

అంగన్వాడీ చిన్నారులకు అక్షరాభ్యాసం, యూనిఫామ్ల పంపిణీ

శివ్వంపేట జూన్ 22(మహాప్రభ):

శివ్వంపేట మండల కేంద్రంలో అంగన్వాడీ కేంద్రంలో స్థానిక సర్పంచ్ రాజుపేట వెంకటేశ్వర్ ఆధ్వర్యంలో అంగన్వాడీ చిన్నారులకు అక్షరాభ్యాస కార్యక్రమం ఘనంగా నిర్వహించారు. ఈ సందర్భంగా చిన్నారులకు యూనిఫామ్లను పంపిణీ చేశారు. సర్పంచ్ రాజుపేట వెంకటేశ్వర్ మాట్లాడుతూ అంగన్వాడీ కేంద్రానికి సంబంధించిన సమస్యలను గుర్తించి వాటి పరిష్కారానికి కృషి చేస్తామని తెలిపారు. చిన్నారుల విద్యాభివృద్ధికి, సంక్షేమానికి అవసరమైన అన్ని చర్యలు తీసుకుంటామని పేర్కొన్నారు. ఈ కార్యక్రమంలో ఐసీడిఎస్ సూపర్వైజర్ సంతోష, అంగన్వాడీ టీచర్ నవీనా, మాజీ వార్డు సభ్యులు బసంపల్లి పోచ గౌడ్, వంజరి కొండల్, కొప్పురి వెంకటేశ్, దొడ్ల అశోక్, బిస్మయం ఆంజనేయులు తదితరులు పాల్గొన్నారు. కార్యక్రమంలో చిన్నారులు, వారి తల్లిదండ్రులు పాల్గొని ఆనందం వ్యక్తం చేశారు.



కంపెనీ అభివృద్ధి కార్మికుల అభివృద్ధికి బాట :- ఎమ్మెల్యే కాటేపల్లి వెంకటరమణారెడ్డి

తూప్రాన్, జూన్ 22. (మహాప్రభ)

మెదక్ జిల్లా, తూప్రాన్ మండలం, బ్రాహ్మణపల్లి లోని టాటా కన్స్ట్రక్షన్స్ ప్రొజెక్ట్ లిమిటెడ్ (టీసీపీఎల్) కంపెనీ కార్మికుల సంఘం నూతన అధ్యక్షుడిగా కామారెడ్డి ఎమ్మెల్యే కాటేపల్లి వెంకట రమణ రెడ్డి ఏకగ్రీవంగా ఎన్నికైన సందర్భంగా సోమవారం టీసీపీఎల్ ఎంప్లాయిస్ యూనియన్ , మేనేజ్మెంట్ ఘనంగా స్వాగతం పలికి సన్మానించారు.ఈ కార్యక్రమానికి ముఖ్య అతిథిగా హాజరైన కామారెడ్డి ఎమ్మెల్యే, టీసీపీఎల్ ఎంప్లాయిస్ యూనియన్ ప్రెసిడెంట్ కాటేపల్లి వెంకటరమణారెడ్డి గారు కంపెనీ గేట్ ముందు బీఎంఎస్ జెండాను ఆవిష్కరించి కార్మికులను ఉద్దేశించి ప్రసంగించారు. ఈ సందర్భంగా ఆయన మాట్లాడుతూ ఒక కుటుంబంలో భార్యభర్తలు పరస్పర సహకారంతో ముందుకు సాగినట్లే కంపెనీ యాజమాన్యం, కార్మికులు కూడా ఐక్యంగా పనిచేస్తే సంస్థ అభివృద్ధి చెందడంతో పాటు కార్మికుల జీవితాలు కూడా మెరుగుపడతాయని అన్నారు. కంపెనీ బాగుంటేనే కార్మికుల సంక్షేమం సాధ్యమవుతుందని, చిన్న చిన్న సమస్యలను చర్చల ద్వారా పరిష్కరించుకోవాలని సూచించారు. కంపెనీ అభివృద్ధి, కార్మికుల ఎదుగుదల ఒకదానికొకటి విడదీయరాని సంబంధం కలిగి ఉన్నాయని పేర్కొన్నారు. యాజమాన్యం, కార్మికులు పరస్పరం లాగుదుడీతలకు దిగితే సమస్యలు జటిలమై ఇరువర్గాలకు నష్టం జరిగే ప్రమాదం ఉందన్నారు. కార్మిక నాయకుడిగా, యూనియన్ అధ్యక్షుడిగా కార్మికుల సమస్యల పరిష్కారంలో సమర్థవంతమైన మధ్యవర్తిత్వం నిర్వహించి న్యాయం జరిగేలా కృషి చేస్తానని హామీ ఇచ్చారు. రాజకీయాల్లో అవినీతికి తాను పూర్తిగా వ్యతిరేకమని, ప్రజల డబ్బును దుర్వినియోగం చేసే వారిని సహించనని స్పష్టం చేశారు. ప్రజల విశ్వాసంతో గత, ప్రస్తుత శివకుమార్, హెచ్.అర్ కోటేశ్వర రావు, క్యాబిలీ



ఆఫీసర్ రాకెష్, ప్రొడక్షన్ మేనేజర్ సుధాకర్ రెడ్డి, మెయింటెనెన్స్ ఇన్చార్జ్ రంగనాయకులు, బీజేపీ రాష్ట్ర నాయకులు ఎం. గిరీష్ రెడ్డి, పార్లమెంట్ ఇన్చార్జ్ వర్గంటి రామ్మోహన్ గౌడ్, బిజెపి పట్టణ అధ్యక్షులు భూమస్సుగిరి జానకిరామ్ గౌడ్, మండల అధ్యక్షులు పిట్ల పోచయ్య ముదిరాజ్, పదాలపల్లి కౌన్సిలర్ సత్యనారాయణ, సంఖ్య యాదగిరి, రఘువీరారెడ్డి, వెంకట నాగేంద్ర గౌడ్, జక్కిడి నరేందర్ రెడ్డి (బుల్లెట్ రాజు), టాటా కంజుమర్ ప్రొడక్షన్ లిమిటెడ్ ఎంప్లాయిస్ యూనియన్ జనరల్ సెక్రెటరీ లంబ లవకుమార్ యాదవ్, జాయింట్ సెక్రెటరీ టొంది శ్రీనివాస్ గౌడ్, వర్కింగ్ ప్రెసిడెంట్ జి. నర్సింగ్ రావు, వర్కింగ్ ప్రెసిడెంట్ వి. రఘుపతి రెడ్డి, టి. వీరప్రసన్న, ట్రైజరర్ బి. వెంకట్రావు, ఆర్గనైజింగ్ సెక్రటరీలు పి. ప్రవీణ్, జి. సత్యనారాయణ, వైస్ ప్రెసిడెంట్లు కే. దైవాదీనం, ఎల్. మహేష్ కుమార్, ఎగ్జిక్యూటివ్ కమిటీ సభ్యులు ఎం.రామశర్మ, కార్మిక నాయకులు, మహిళా కార్మికులు, బీజేపీ నాయకులు తదితరులు పాల్గొన్నారు.

ఎంపీపేట సికింద్రాపూర్ పాఠశాలకు జీఎంఆర్ ఫౌండేషన్ నుంచి 43 అంగుళాల ఆండ్రాయిడ్ టీవీ బహుకరణ



శివంపేట ,జూన్ 22(మహాప్రభ):

శివ్వంపేట మండలంలోని ఎంపీపేట సికింద్రాపూర్ పాఠశాలలో ఈరోజు జీఎంఆర్ వరల్డ్వైడ్ ఫౌండేషన్ ఆధ్వర్యంలో డిజిటల్ విద్యాబోధనను ప్రోత్సహించేందుకు 43 అంగుళాల ఆండ్రాయిడ్ టీవీని పాఠశాలకు బహుకరించారు. ఈ కార్యక్రమంలో జీఎంఆర్ కోఆర్డినేటర్ శ్రీనివాస్, గ్రామ సర్పంచ్ అరుణ సురేందర్ రెడ్డి, ఉప సర్పంచ్ ప్రభాకర్ రెడ్డి, ఏపీసీ చైరమన్ కవిత పాల్గొన్నారు. అలాగే టీవీ బహుకరణకు సహకరించిన హనుమాన్ నగర్ హెచ్ఎం అరుణ, నవాబుపేట హెచ్ఎం బాబా, సికింద్రాపూర్ పాఠశాల హెచ్ఎం అనిల్ రెడ్డి, ఉపాధ్యాయులు కృష్ణమాచారి, సీఆర్పీ అంజనాయక్ తదితరులు హాజరయ్యారు. ఈ సందర్భంగా పాఠశాల అభివృద్ధికి, విద్యార్థుల డిజిటల్ విద్యకు సహకరించిన జీఎంఆర్ వరల్డ్వైడ్ ఫౌండేషన్ కు పాఠశాల తరపున ప్రత్యేక ధన్యవాదాలు తెలిపారు. ఆధునిక సాంకేతిక పరిజ్ఞానంతో విద్యార్థులకు నాణ్యమైన విద్య అందించడంలో ఈ ఆండ్రాయిడ్ టీవీ ఎంతో ఉపయోగపడుతుందని ఉపాధ్యాయులు పేర్కొన్నారు.

తూప్రాన్ మున్సిపల్ సాధారణ సమావేశంలో అభివృద్ధి పనులకు ఆమోదం

తూప్రాన్, జూన్ 22. (మహాప్రభ)

తూప్రాన్ మున్సిపాలిటీలో సోమవారం మున్సిపల్ సాధారణ సమావేశం మున్సిపల్ చైరమన్ బొంది రజని అధ్యక్షతన మున్సిపల్ కమిషనర్ కె. రమేష్ కుమార్ సమక్షంలో నిర్వహించారు. సమావేశంలో పట్టణ అభివృద్ధికి సంబంధించిన పలు కీలక అంశాలపై చర్చించి, వివిధ అభివృద్ధి పనులకు పాలకవర్గం ఆమోదం తెలిపింది. రాబోయే వర్షాకాలాన్ని దృష్టిలో ఉంచుకుని పట్టణంలో పారిశుధ్య నిర్వహణ, తాగునీటి సరఫరా మెరుగుదల, వీధి దీపాల ఏర్పాటు, మరమ్మతులు తదితర అంశాలపై తీర్మానాలు చేశారు. అలాగే వనమహోత్సవ కార్యక్రమంలో భాగంగా మున్సిపల్ పరిధిలోని 16 వార్డుల్లో విస్తృతంగా మొక్కలు నాటి వాటి సంరక్షణకు అవసరమైన చర్యలు చేపట్టేందుకు కౌన్సిల్ ఆమోదం తెలిపింది. పట్టణ ప్రజలకు మెరుగైన మౌలిక సదుపాయాలు అందించడమే లక్ష్యంగా అభివృద్ధి కార్యక్రమాలను వేగవంతం చేయాలని సమావేశంలో నిర్ణయించారు.ఈ సమావేశంలో వైస్ చైరమన్ కోక్కాండ్ సమత్, మున్సిపల్ కౌన్సిలర్లు, మున్సిపల్ మేనేజర్, ఏఈ (ఆసిస్టెంట్ ఇంజనీర్)తో పాటు మున్సిపల్ అధికారులు పాల్గొన్నారు.



ఏఎస్ఐల నుంచి ఎస్ఐలుగా పదోన్నతి పొందిన ఇద్దరు అధికారులు

-పదోన్నతి చిహ్నాలు లలంకరించిన జిల్లా ఎస్సీ.డి.వి. శ్రీనివాసరావు, ఐపీఎస్.



మెదక్ జిల్లా -22జూన్ (మహాప్రభ).

మెదక్ జిల్లా పోలీస్ కార్యాలయంలో సోమవారం నిర్వహించిన కార్యక్రమంలో తూప్రాన్ పోలీస్ స్టేషన్లో విధులు నిర్వహిస్తున్న మాణిక్ ప్రభు, వెల్లూరి పోలీస్ స్టేషన్లో విధులు నిర్వహిస్తున్న సదత్ హుసైన్ ఏఎస్ఐల నుంచి ఎస్ఐలుగా పదోన్నతి పొందిన సందర్భంగా జిల్లా ఎస్సీ డి.వి. శ్రీనివాసరావు, ఐపీఎస్ వారి భుజాలపై పదోన్నతి చిహ్నాలను అలంకరించి అభినందించారు. ఈ సందర్భంగా జిల్లా ఎస్సీ మాట్లాడుతూ, పదోన్నతి అనేది కేవలం హోదా పెరుగుదల మాత్రమే కాదని, ప్రజలకు మరింత బాధ్యతాయుతంగా సేవలందించే అవకాశమని అన్నారు. చట్ట పరిరక్షణ, శాంతిభద్రతల పరిరక్షణ, ప్రజల సమస్యల పరిష్కారంలో నిబద్ధతతో పనిచేస్తూ జిల్లా పోలీసు శాఖకు మరింత మంచి పేరు తీసుకురావాలని సూచించారు. నిజాయితీ, క్రమశిక్షణ, అంకితభావంతో విధులు నిర్వహిస్తూ ప్రజల విశ్వాసాన్ని మరింత పెంపొందించాలని ఆకాంక్షించారు. పదోన్నతి పొందిన అధికారులు జిల్లా ఎస్సీకి కృతజ్ఞతలు తెలియజేస్తూ, తమపై ఉంచిన నమ్మకాన్ని నిలబెట్టుకుంటూ మరింత సమర్థవంతంగా విధులు నిర్వహిస్తామని తెలిపారు.

తూప్రాన్ ఎ.ఎస్.ఐ మాణిక్ ప్రభుకు ఎస్ఐగా పదోన్నతి

మెదక్, జూన్ 22 (మహాప్రభ)

మెదక్ జిల్లా పోలీస్ కార్యాలయంలో సోమవారం నిర్వహించిన కార్యక్రమంలో తూప్రాన్ పోలీస్ స్టేషన్లో విధులు నిర్వహిస్తున్న ఏఎస్ఐ మాణిక్ ప్రభు, వెల్లూరి పోలీస్ స్టేషన్లో చెందిన ఏఎస్ఐ సదత్ హుసైన్ ఏఎస్ఐలుగా పదోన్నతి పొందారు. ఈ సందర్భంగా జిల్లా ఎస్సీ డి.వి. శ్రీనివాసరావు, ఐపీఎస్ వారి భుజాలపై పదోన్నతి చిహ్నాలను అలంకరించి అభినందించారు.ఈ సందర్భంగా ఎస్సీ మాట్లాడుతూ పదోన్నతి అనేది కేవలం హోదా పెరుగుదల మాత్రమే కాదని, ప్రజలకు మరింత బాధ్యతాయుతంగా సేవలందించే అవకాశం అని అన్నారు. చట్ట పరిరక్షణ, శాంతిభద్రతల నిర్వహణ, ప్రజా సమస్యల పరిష్కారంలో నిబద్ధతతో పనిచేస్తూ జిల్లా పోలీసు శాఖకు మంచి పేరు తీసుకురావాలని సూచించారు. నిజాయితీ, క్రమశిక్షణ, అంకితభావంతో విధులు నిర్వహిస్తూ ప్రజల విశ్వాసాన్ని మరింత పెంపొందించాలని ఆకాంక్షించారు. పదోన్నతి పొందిన అధికారులు జిల్లా ఎస్సీకి కృతజ్ఞతలు తెలియజేస్తూ, తమపై ఉంచిన నమ్మకాన్ని నిలబెట్టుకుంటూ మరింత సమర్థవంతంగా విధులు నిర్వహిస్తామని తెలిపారు. ఈ కార్యక్రమంలో జిల్లా పోలీసు శాఖ అధికారులు పాల్గొన్నారు.



అల్ఫోర్న్ జూనియర్ కాలేజీల ఘనంగా ఫైవర్స్ డే




కరీంనగర్, జూన్ 22(మహాప్రభ) అల్ఫోర్న్ గ్రూప్ ఆఫ్ జూనియర్ కాలేజీలలో ఫైవర్స్ డే వేడుకలు ఘనంగా జరిగాయి. ఈ సందర్భంగా ఐఐటీ, ఎన్ఐటీ, ట్రిపుల్ ఐటీల్లో సీట్లు సాధించిన విద్యార్థులను సన్మానించారు.కార్యక్రమానికి ముఖ్య అతిథులుగా ఎమ్మెల్యే, జిల్లా కాంగ్రెస్ కమిటీ అధ్యక్షుడు డాక్టర్ మేడిపల్లి సత్యం, అల్ఫోర్న్ విద్యాసంస్థల అధినేత డాక్టర్ వి. నరేందర్ రెడ్డి హాజరయ్యారు. విద్యార్థులు తల్లిదండ్రుల ఆశయాలను నెరవేర్చేలా కష్టపడి చదివి సమాజానికి ఆదర్శంగా నిలవాలని వారు సూచించారు.డాక్టర్ నరేందర్ రెడ్డి మాట్లాడుతూ, గత 36 సంవత్సరాలుగా విద్యార్థుల ప్రతిభను వెలికితీసి పోటీ పరీక్షల్లో విజయాలు సాధించేలా ప్రోత్సహిస్తున్నామని, ఈ విద్యా సంవత్సరంలో 109 మంది విద్యార్థులు దేశంలోని ప్రముఖ విద్యాసంస్థల్లో సీట్లు సాధించారని తెలిపారు. వేడుకలలో భాగంగా విద్యార్థులు సాంస్కృతిక కార్యక్రమాలతో అలరించగా, తల్లిదండ్రులు నరేందర్ రెడ్డిని ఘనంగా సత్కరించారు. ఈ కార్యక్రమంలో కళాశాలల ప్రిన్సిపాల్స్, అధ్యాపకులు, విద్యార్థులు పాల్గొన్నారు.

ప్రైవేట్ స్కూళ్ళపై బీఆర్ఎస్ ఫిర్యాదు



హుస్సాబాద్, జూన్ 22(మహాప్రభ) ప్రైవేట్, కార్పొరేట్ పాఠశాలలు అధిక ఫీజులు వసూలు చేస్తున్నాయని ఆరోపిస్తూ బీఆర్ఎస్ నాయకులు ఆర్టివోకు విసతిపత్రం సమర్పించారు. బీఆర్ఎస్ నాయకుడు అయిలేని మల్లికార్జున రెడ్డి మాట్లాడుతూ, అడ్మిషన్లు, టీసీలు, పుస్తకాలు, యూనిఫాంల పేరుతో తల్లిదండ్రులపై అదనపు భారం మోపుతున్నారని విమర్శించారు. ఆటస్థలాలు, పార్కింగ్ సదుపాయాలు లేకపోయినా అధిక ఫీజులు వసూలు చేస్తున్నారని ఆరోపించారు.ప్రైవేట్ పాఠశాలల యాజమాన్యాలు సిండికేట్గా ఏర్పడి తల్లిదండ్రులను ఇబ్బందులకు గురిచేస్తున్నాయని, విద్యాశాఖ అధికారులు నిర్లక్ష్యం వహిస్తున్నారని ఆయన అన్నారు. నిబంధనలు పాటించని పాఠశాలలపై వెంటనే చర్యలు తీసుకోవాలని, లేకపోతే ఉద్యమం చేపడతామని హెచ్చరించారు.ఈ కార్యక్రమంలో యాన శ్రీనివాస్, కొమ్మర నర్సింహారెడ్డి, చెన్నబోయిన శ్రీనివాస్ తదితరులు పాల్గొన్నారు.

మండల కాంగ్రెస్ అధ్యక్షుడిగా ముప్పు శ్రీనివాస్ నియామకం



హుస్సాబాద్ , జూన్ 22(మహాప్రభ) ఎల్మత్పల్లి మండల కాంగ్రెస్ పార్టీ అధ్యక్షుడిగా ముప్పు శ్రీనివాస్ నియమితులయ్యారు.ఈ సందర్భంగా రాష్ట్ర కాంగ్రెస్

వ్యవహారాల ఇంచార్జ్ మీనాక్షి నటరాజన్, టీసీసీసీ అధ్యక్షుడు మహేష్ కుమార్ గౌడ్, రాష్ట్ర రవాణా మరియు బీసీ సంక్షేమ మంత్రి పొన్నం ప్రభాకర్, హనుమకొండ జిల్లా కాంగ్రెస్ కమిటీ అధ్యక్షుడు వెంకట్రాంరెడ్డి చేతుల మీదుగా నియామక పత్రాన్ని అందుకున్నారు.పార్టీ తనపై ఉంచిన నమ్మకానికి కృతజ్ఞతలు తెలుపుతూ, మండలంలో కాంగ్రెస్ బలోపేతానికి, పార్టీ సిద్ధాంతాలను ప్రజల్లోకి తీసుకెళ్లేందుకు అంకితభావంతో పనిచేస్తానని ముప్పు శ్రీనివాస్ తెలిపారు.ఈ కార్యక్రమంలో కాంగ్రెస్ పార్టీ నాయకులు, కార్యకర్తలు పాల్గొని ఆయనకు శుభాకాంక్షలు తెలిపారు.

హాలో ఉప సర్పంచ్--చలో హైదరాబాద్ కార్యక్రమాన్ని విజయవంతం చేయ్యాలని పిలుపు



హుసకొండూర్, జూన్ 22(మహాప్రభ) జూన్ 25న హైదరాబాద్లో జరగనున్న హాలో ఉప సర్పంచ్--చలో హైదరాబాద్ కార్యక్రమాన్ని విజయవంతం చేయాలని ఉపసర్పంచుల ఫోరం జిల్లా కోఆర్డినేటర్ ఆకు బిల్లిని విజయ్ కుమార్ పిలుపునిచ్చారు.మండల కేంద్రంలో ఫోరం అధ్యక్షుడు గడ్డి గణేష్ అధ్యర్థంలో సమావేశం జరిగింది. ఈ సందర్భంగా ఉపసర్పంచులకు చెక్ పవర్ రద్దు ఆలోచనను ప్రభుత్వం విరమించుకోవాలని ఆయన డిమాండ్ చేశారు.కార్యక్రమంలో మండల ప్రధాన కార్యదర్శి రాపాక ప్రవీణ్, ఉపాధ్యక్షులు మర్రి కుమారస్వామి, ఈడుముల సంపత్, వేల్పుల కొమరయ్యతో పాటు ఆడెపు రమేష్, మేకల మహేందర్, ముడగాని అనిల్ గౌడ్, కాల్వ శ్రీనివాస్ యాదవ్, పొలవేటి రాజేష్, జిల్లెల్ల రాజు తదితర గ్రామాల ఉపసర్పంచులు పాల్గొన్నారు.

ప్రజాపాలన ప్రగతి ప్రణాళిక విజయవంతం



సిద్దిపేట, జూన్ 22(మహాప్రభ) ప్రజాపాలన ప్రగతి ప్రణాళిక కింద 99 రోజుల కార్యాచరణను విజయవంతంగా అమలు చేసిన జిల్లా అధికార యంత్రాంగాన్ని ప్రత్యేక అధికారి, ప్రభుత్వ ప్రధాన కార్యదర్శి అహ్మద్ నదీమ్ ఐఏఎస్ అభినందించారు.ఐడిఓసీ సమావేశ మందిరంలో జిల్లా కలెక్టర్ కె. హైమావతి, పోలీస్ కమిషనర్ సాధన రమ్మ పెరుమాళ్తో కలిసి వివిధ శాఖల పనితీరును ఆయన సమీక్షించారు. గ్రామ, వార్డు, మండల సథల ద్వారా వచ్చిన 19 వేల ఫిర్యాదులను నిర్దిష్ట గడువులో పరిష్కరించాలని అధికారులను ఆదేశించారు.సామాజిక పింఛన్లు, ఇందిరమ్మ ఇండ్ల దరఖాస్తుల పరిష్కారానికి ప్రత్యేక రృష్టి సారించాలని సూచించారు. కార్యక్రమానికి సంబంధించిన పూర్తి దాఖ్యమెంటేషన్ సిద్ధం చేసి విజయగ్రాధలను ఇతర జిల్లాలకు ఆదర్శంగా నిలిపేలా ప్రచారం కల్పించాలని సూచించారు.కార్యక్రమం ముగింపులో సషా ముక్త భారత్ పోస్టర్ను ఆయన ఆవిష్కరించారు.

కొత్తగట్టులో ర్యాంప్ ఏర్పాటుకు లైన్ క్లియర్



చొరవతో హైవే అధికారులు స్పందించారు. గతంలో గ్రామ ప్రజలు, బీజేపీ జిల్లా ప్రధాన కార్యదర్శి మాడ వెంకటరెడ్డి అధ్యర్థంలో మంత్రిని కలిసి ర్యాంప్ అవసరాన్ని వివరించారు.మంత్రి ఆదేశాల మేరకు హైవే అధికారులు క్షేత్రస్థాయిలో పరిశీలించి, ర్యాంప్ నిర్మాణానికి చర్యలు ప్రారంభించారు. దీంతో కొత్తగట్టు, పరిసర గ్రామాల ప్రజలకు రవాణా ఇబ్బందులు తొలగి సౌకర్యాల మెరుగుపడనున్నాయి.

కరీంనగర్, జూన్ 22(మహాప్రభ) కరీంనగర్--వరంగల్ జాతీయ రహదారి నిర్మాణంలో భాగంగా శంకరపట్నం మండలం కొత్తగట్టు వద్ద ర్యాంప్ ఏర్పాటు పనులు త్వరలో ప్రారంభం కానున్నాయి.స్థానికుల విజ్ఞప్తిపై కేంద్ర హోం శాఖ సహాయ మంత్రి బండి నంజయ్ కుమార్

ఘనంగా ఆల్ ఇండియా ఫార్వర్డ్ బ్లాక్ 87వ దినోత్సవం వేడుకలు



కరీంనగర్, జూన్ 22(మహాప్రభ) సుభాష్ నగర్లో ఆల్ ఇండియా ఫార్వర్డ్ బ్లాక్ (ఐఐఎఫ్బి) 87వ వ్యవస్థాపక దినోత్సవ వేడుకలు ఘనంగా జరిగాయి.జిల్లా ప్రధాన కార్యదర్శి బండారి శేఖర్, కార్పొరేటర్ బొట్ల శ్యామల, తంగేళ్ల కిరణ్ కుమార్ పాల్గొని పార్టీ జెండాను ఆవిష్కరించారు. నేతాజీ చంద్రబోస్ విగ్రహానికి పూలమాలలు వేసి, విద్యార్థులకు నోట్బుక్స్, పెన్నులు పంపిణీ చేశారు.ఈ సందర్భంగా బండారి శేఖర్ మాట్లాడుతూ, నేతాజీ ఆశయాలతో అవినీతి, అన్యాయాలకు వ్యతిరేకంగా పేద ప్రజల పక్షాన పోరాటాలు చేస్తామని తెలిపారు. యువత నేతాజీ స్ఫూర్తితో సమాజంలో అసమానతలపై ప్రశ్నించి, నవ భారత నిర్మాణంలో భాగస్వాములు కావాలని పిలుపునిచ్చారు.కార్యక్రమంలో పార్టీ నాయకులు సత్యారావు, బిద్దినేత, విద్యార్థి సంఘం నాయకులు అతిథి రాజశేఖర్ గౌడ్, గూడా కిష్టయ్య, రాహుల్, సజ్జ, సాగర్ బాబాన్ తదితరులు పాల్గొన్నారు.

అర్బులైన పేదలకు డబుల్ బెడ్ రూమ్ ఇండ్లు కేటాయించాలా సిపిఐ నిరసన



కరీంనగర్, జూన్ 22(మహాప్రభ) అర్బులైన పేదలకు డబుల్ బెడ్ రూమ్ ఇండ్లు కేటాయించాలా లేక సిపిఐ అధ్యర్థంలో ఆక్రమించుకోవాలా ప్రభుత్వం తేల్చాలని సిపిఐ జిల్లా కార్యదర్శి పంజాల శ్రీనివాస్ ప్రశ్నించారు.సోమవారం కలెక్టర్ కార్యాలయం ముందు సిపిఐ నగర నమితి అధ్యర్థంలో ధర్నా జరిగింది. గత ప్రభుత్వ కాలంలో చింతకుంటలో నిర్మించిన 600 ఇండ్లను ఇప్పటికీ పంపిణీ చేయకపోవడం నిరుపేదలకు అన్యాయం అని ఆయన విమర్శించారు.రెండు సంవత్సరాలుగా కాంగ్రెస్ ప్రభుత్వం అధికారంలో ఉన్నా ఇండ్లను కేటాయించకపోవడం నిర్లక్ష్యమని, తక్షణమే అర్బులైన వారికి ఇండ్లు ఇవ్వాలని డిమాండ్ చేశారు.ధర్నా అనంతరం సిపిఐ నాయకులు ఆర్డిఓ షర్మిలకు విసతిపత్రం అందజేశారు. ఈ కార్యక్రమంలో కసిరెడ్డి సురేందర్ రెడ్డి, న్యాలపట్ల రాజు, పైడిపల్లి రాజు, బీర్ల వర్మ, బుచ్చన్న యాదవ్, గామినేని సత్యం, నగుసూరి రమేష్, నూనావత్ శ్రీనివాస్, బాకం అంజనేయులు, కాల్వ శ్రీనివాస్, తంగేళ్ల సదయ్య, బోయిన విష్ణు తదితరులు పాల్గొన్నారు.

నా బాధ ఎవరికి చెప్పాలి దేవుడా

మధ్యం మత్తులో పెట్రోల్ పోసుకొని పీరంగం

గాంధారి-జూన్ 22 (మహాప్రభ) గాంధారి మక్కల డబ్బులు పడలేదని ఓ రైతు మధ్యం మత్తులో పెట్రోల్ పోసుకొని గాంధారి సొసైటీలో పీరంగం సృష్టించిన సంఘటన మండల కేంద్రంలోని సోమవారం పోలీసుకుంది. రైతు నా బాధ ఎవరికి చెప్పాలి దేవుడా మండల కేంద్రానికి చెందిన చిల్లల గోపాల్ గత నెలన్నర క్రితం దాదాపు 360 బస్తాలను సొసైటీ అధ్యర్థంలో కొనుగోలు కేంద్రంలో విక్రయించారు. గత నెల రోజుల క్రితం విక్రయించిన రైతులకు బాకాయలు ఖాతాలో



జమఅయి తన ఖాతాలోకి సొసైటీ అధికారులు, సిబ్బంది దాదాపు రూ.3.లక్షల50 వేలు చెల్లించలేదని ఆరోపించారు. ఆవేదనతో అంతకముందే మధ్యం తాగేసిన ఉన్న గోపాల్ ఓ ఫాస్టిక్ డబ్బులో తనవెంట తెచ్చుకున్న పెట్రోలు బుటిమీద పోసుకోవడమేకాక సొసైటీ కార్యాలయంలో చల్లి డబ్బులు చెల్లించాలంటూ నిరసనకు దిగారు. అక్కడే ఉన్న సొసైటీ డైరెక్టర్ రోడ్ల అశోక్ రెడ్డి డబ్బులు వచ్చేలా. చూస్తామని హామీ ఇస్తూ.. ఆ రైతుకు నచ్చజెప్పి శాంతింపజేశారు. సిబ్బంది పోలీసులకు సమాచారం ఇవ్వడంతో ఇతడిని ఏఎస్సై ప్రకాష్ రాణాకు తీసుకెళ్లి డబ్బులు రెండు రోజుల్లో వచ్చేలా చూస్తామని నచ్చజెప్పి ఇంటికి పంపించారు.

ప్రైవేట్ పాఠశాలల దోపిడీపై ఆల్టిమిఎస్ఎస్ సమరభేల

జాతీయ అధ్యక్షుడు కేతావత్ బాబురామ్ నాయక్

దేవరకొండ జూన్ 22(మహాప్రభ) నిబంధనలను బేఖాతరు చేస్తూ ప్రైవేట్ పాఠశాలలు సాగిస్తున్న విద్యా దోపిడీపై రైల్ టు ఇన్స్పెక్షన్ సొసైటీ (ఆర్టి పేఎన్.ఎస్.) జాతీయ అధ్యక్షుడు కేతావత్ బాబురామ్ నాయక్ తీవ్ర ఆగ్రహం వ్యక్తం చేశారు. విద్యా హక్కు పట్టం (ఆర్టి ఇ) సెక్షన్ 12(1)(ఎ) ప్రకారం పేద విద్యార్థులకు కేటాయింబాల్సిన 25 శాతం ఉచిత సీట్లను మెజారిటీ ప్రైవేట్ యాజమాన్యాలు నిరాకరిస్తూ చట్టాన్ని బహిరంగంగా ఉల్లంఘిస్తున్నాయని ఆయన ఆరోపించారు. సెక్షన్ 13 నిబంధనలకు విరుద్ధంగా, కేవలం రూ.250 నుండి రూ.300 వలువ కలిగిన ఎన్నిఇఆర్ టి/ఎస్ సి. ఎస్. ఇఆర్ టి పుస్తకాలకు బదులుగా, ప్రైవేట్ పబ్లిషర్ల పుస్తకాలను రుద్ది ఒక్కో విద్యార్థి నుండి రూ.4,000ల నుండి రూ.7,000ల వరకు వసూలు చేస్తున్నారని మండిపడ్డారు. వీటికి అదనంగా యూనిఫామ్స్, బ్యాగుల పేరట మరో రూ.2,000 నుండి రూ.3,000 దోచుకుంటున్నారని, విద్యాసంవత్సరం ప్రారంభంలోనే ఒక్కో విద్యార్థి నుండి




అక్రమంగా రూ.10,000 నుండి రూ.15,000 వరకు అడ్వాన్స్ ఫీజులు గుంజుతున్నారని దుయ్యబట్టారు. ప్రభుత్వం ఆమోదించిన అధికారిక ఫీజు వివరాలను ఏ పాఠశాల కూడా నోటీస్ బోర్డులపై ప్రదర్శించకుండా పారదర్శకతను సమాధి చేశాయని ఆయన స్పష్టం చేశారు. ఈ విద్యా దోపిడీపై విద్యాశాఖ తక్షణమే స్పందించి, ప్రైవేట్ పాఠశాలల గత నాలుగు సంవత్సరాల (2022--26) రికార్డులను వెంటనే సీజ్ చేసి “4 సంవత్సరాల సమగ్ర ఆడిట్” నిర్వహించాలని

బాబురామ్ నాయక్ డిమాండ్ చేశారు. పాఠశాలల్లోని విద్యార్థుల అధికారిక నమోదు రిజిస్టర్, ఎస్.సి ఇఆర్ టి/ ఎస్.సి. ఇఆర్ టి పుస్తకాల కొనుగోలు బిల్లులు, జీఎస్టీ) ఇన్వాయిసులు, ఫీజు బోర్డులు మరియు బ్యాంకు లావాదేవీల రికార్డులను కూలంకషంగా తనిఖీ చేయాలన్నారు. ఒకవేళ పాఠశాలల్లో ఉన్న విద్యార్థుల సంఖ్యకు, వారు కొనుగోలు చేసిన ప్రభుత్వ పుస్తకాల బిల్లులకు తేడాలు వస్తే... సదరు పాఠశాల గుర్తింపును రద్దు చేయడమే కాకుండా, యాజమాన్యాలపై క్రిమినల్ కేసులు నమోదు చేయాలని డిమాండ్ చేశారు. ఈ వ్యవహారంలో స్థానిక ఎంఈఓ (ఎం.ఇ. బి), డీఈఓ)లు తక్షణమే స్పందించి ఆకస్మిక తనిఖీలు చేపట్టాలని, లేనిచోక్షంలో అధికారుల నిర్లక్ష్యంపై రాష్ట్ర విజిలెన్స్, కేంద్ర విజిలెన్స్ మరియు జాతీయ బాలల హక్కుల పరిరక్షణ కమిషన్ (ఎన్.సి.పి.సి.ఆర్)లకు ఫిర్యాదు చేస్తామని హెచ్చరించారు. ఈ దోపిడీపై విద్యాశాఖ కమిషనర్కు నేరుగా నివేదిక సమర్పించి, బాధ్యులకు శిక్ష పడేవరకు ఆర్టిఐఎన్ఎస్ (ఆర్. టి ఐ ఎన్ఎస్.) తరపున చట్టపరమైన న్యాయ పోరాటం కొనసాగిస్తామని కేతావత్ బాబురామ్ నాయక్ స్పష్టం చేశారు.

బిజినెస్

ప్రపంచవ్యాప్తంగా ‘ఎక్స్’ సేవలకు అంతరాయం



ప్రముఖ సోషల్ మీడియా వేదిక ‘ఎక్స్’ (మాజీ ట్విట్టర్) సేవలకు ప్రపంచవ్యాప్తంగా సోమవారం అంతరాయం ఏర్పడింది. వేలాది మంది వినియోగదారులు యాప్, వెబ్‌సైట్ పనిచేయడం లేదని, పోస్టులు లోడ్ కావడం లేదని, సందేశాలు పంపడంలో ఇబ్బందులు ఎదురవుతున్నాయని ఫిర్యాదు చేశారు. అమెరికా, యూరప్, ఆసియా, భారతదేశంలోని వినియోగదారులు ఈ సమస్యను ఎదుర్కొన్నారు. వ్యాపార, మీడియా సంస్థలు కూడా ప్రభావితమయ్యాయి. సాంకేతిక లోపం లేదా సర్వర్ సమస్య కారణంగా ఈ అంతరాయం ఏర్పడి ఉండవచ్చని నిపుణులు భావిస్తున్నారు.

బంగారం ధరలు మరోసారి ఢమాలే..

రేట్లలో ఊహించని మార్పులు.. ప్రస్తుతం తులం ఎంతంటే..?



బంగారం కొనుగోలు చేసేవారికి భారీ ఊరట. గోల్డ్ రేట్లు స్వల్పంగా పడిపోయాయి. ఇరాన్-అమెరికా శాంతి ఒప్పందంపై సంతకాలు చేశాక గోల్డ్ రేట్లు డౌన్ అవుతున్నాయి. గత వారంలో భారీగా కుప్పకూలాయి. ఈ వారం ప్రారంభంలో కూడా కుప్పకూలాయి. సోమవారం పసిడి ధరలు స్వల్పంగా పతనమయ్యాయి. యూఎస్ ఫెడ్ రిజర్వ్ బ్యాంక్ వడ్డీ రేట్లను స్థిరంగా ఉంచుతున్నట్లు ప్రకటించడంతో బంగారం ధరలు తగ్గుముఖం పడుతున్నాయి. పెళ్లిళ్ల సీజన్ మొదలైన క్రమంలో ధరలు తగ్గడంతో కొనుగోలుదారులు ఎగిరి గంతేస్తున్నారు. సోమవారం దేశంలోని వివిధ ప్రధాన నగరాల్లో బంగారం, వెండి ధరలు ఎలా ఉన్నాయో ఒకసారి చూద్దాం.

బంగారం ధరలు ఎలా ఉన్నాయంటే..?

-దేశీయ బులియన్ మార్కెట్లో 10 గ్రాముల 24 క్యారెట్ల బంగారం ధర రూ.1,46,070 వద్ద కొనసాగుతోందగా.. 22 క్యారెట్ల రేటు

-బెంగళూరులో 24 క్యారెట్ల బంగారం ధర రూ.1,46,070గా ఉండగా.. 22 క్యారెట్ల గోల్డ్ రేటు రూ.1,33,890గా ఉంది.

చెన్నైలో 24 క్యారెట్ల బంగారం ధర రూ.1,48,360 వద్ద కొనసాగుతోందగా.. 22 క్యారెట్ల రేటు రూ.1,35,990గా ఉంది.

-బెంగళూరులో 24 క్యారెట్ల బంగారం ధర రూ.1,46,070గా ఉండగా.. 22 క్యారెట్ల రేటు రూ.1,33,890 వద్ద ప్రేదవుతోంది.

-దేశ రాజధాని ఢిల్లీలో 24 క్యారెట్ల బంగారం ధర రూ.1,46,220 వద్ద కొనసాగుతోందగా.. 22 క్యారెట్ల ధర రూ.1,34,040 వద్ద ప్రేదవుతోంది

-ముంబైలో 24 క్యారెట్ల బంగారం ధర రూ.1,46,070 వద్ద ప్రేదవుతోందగా.. 22 క్యారెట్ల రేటు రూ.1,33,890గా ఉంది.

సిల్వర్ రేట్లు ఎలా..?

-ముంబైలో కేజీ సిల్వర్ ధర రూ.2,49,900 వద్ద కొనసాగుతోంది

-హైదరాబాద్‌లో కేజీ వెండి ధర రూ.2,54,900గా ఉంది

-చెన్నైలో కేజీ సిల్వర్ ధర రూ.2,54,900 వద్ద ప్రేదవుతోంది

-బెంగళూరులో కేజీ వెండి ధర రూ.2,49,900 వద్ద కొనసాగుతోంది.

వాట్సాప్ గ్లోబల్ సీఈవోగా కునాల్ షా..!

మెసేజింగ్ యాప్ వాట్సాప్ గ్లోబల్ సీఈవోగా భారత ఆంథ్రోప్రెన్యూర్ కునాల్ షా బాధ్యతలు చేపట్టనున్నారు. ‘క్రెడ్’ యాప్ వ్యవస్థాపకుడైన కునాల్‌ను తదుపరి సీఈవోగా నియమిస్తున్నట్లు సోమవారం మెటా సంస్థ ప్రకటించింది. 2019 నుంచి సేవలందిస్తున్న విల్ కథ్‌కార్డ్ వారసుడిగా కునాల్ త్వరలోనే వాట్సాప్ పగ్గాలు అందుకోనున్నారు.ఆంథ్రోప్రెన్యూర్‌గా విజయవంతమైన, సాంకేతికగ్ అనుభవం కలిగిన కునాల్ అసవరం వాట్సాప్ యాప్‌కి ఎంతో ఉందని మెటా భావించింది. కునాల్ టెక్నికల్ నాలెడ్జిని మెటా సీఈవో మార్క్ జుకర్‌బెర్గ్ మెచ్చుకున్నారు కూడా. అందుకే.. అన్ని విధాలా సమర్థుడైన కునాల్‌ను తదుపరి గ్లోబల్ సీఈఓగా నియమించింది.వాట్సాప్ తుదపరి నాయకుడిగా కునాల్ షా మెటాలో భాగమవుతున్నారు. భారత దేశంలో ముఖ్యమైన



సాంకేతిక కంపెనీగా క్రెడ్‌ను అతడు తీర్చిదిద్దాడు. సాంకేతిక నైపుణ్యం, యూజర్ల నాడీ బాగా తెలిసిన కునాల్.. ప్రపంచంలోనే పెద్దదైన మెసేజింగ్ యాప్‌ను మరింత మెరుగ్గా నడుపనున్నారు. కునాల్‌తో కలిసి పనిచేసేందుకు.. కోట్లాది మందికి వాట్సాప్ సేవల్ని ఉత్తమంగా అందించేందుకు నేను ఎదురుచూస్తున్నా అని జుకర్ బర్గ్ పేర్కొన్నారు.

సాంకేతికపై కునాల్‌కు మెరుగైన అవగాహన ఉండడం, ప్రపంచవ్యాప్తంగా ఉన్న ప్రజలకు వాట్సాప్ ఎంతలా ఉపయోగపడుతుంది అనే విషయంలో కునాల్‌కు ఉన్న అలోచనలు అతడిని తదుపరి సీఈవోగా ఎంపికయ్యేలా చేశాయి అని మెటా చీఫ్ ప్రొడక్ట్ ఆఫీసర్ క్రిస్ కాక్స్ వెల్లడించాడు. ప్రస్తుతానికి ప్రపంచవ్యాప్తంగా మూడొందల కోట్ల మంది యూజర్లు వాట్సాప్‌ను వినియోగిస్తున్నారు. అలానే వాట్సాప్ ద్వారా నగదు చెల్లింపులు కూడా చేస్తున్నారు. డ్రిమ్‌ప్లగ్ టెక్నాలజీ ప్రైవేట్ లిమిటెడ్‌కు చెందిన క్రెడ్ యాప్ వ్యవస్థాపకుడైన కునాల్ షాకు సాంకేతికతపై మంచి పట్టుంది. క్రెడ్‌తో పాపులరైన అతడికి నిజజీవితంలో ప్రజలు వాట్సాప్‌ను ఎలా ఉపయోగిస్తున్నారు? అనేది బాగా తెలుసు. పైగా భారత్‌లోనే వాట్సాప్ యూజర్లు ఎక్కువ.

కోహ్లా టెస్టుల్లోకి రీఎంట్రీ ఇస్తాడా..?

స్టార్ బ్యాటర్ విరాట్ కోహ్లా తన టెస్ట్ క్రికెట్ రీఎంట్రీ వార్తలకు పూర్తిగా తెరదించాడు. తన వన్8 బ్రాండ్ మా లాంచ్ ఈవెంట్‌లో హాస్ట్ అడిగిన ప్రశ్నకు స్పందిస్తూ.. టెస్ట్ క్రికెట్‌తో తన పని అయిపోయిందని స్పష్టం చేశాడు. కోహ్లా తన టెస్ట్ కెరీర్‌లో చేసిన మొత్తం పరుగులు 9,230 కాగా, దానికి గుర్తుగా కొత్త మా ధరను కూడా రూ. 9,230 గానే నిర్ణయించడం విశేషం. ప్రస్తుతం కోహ్లా దృష్టి కేవలం వన్డే ఫార్మాట్ పైనే ఉంది. విరాట్ కోహ్లా .. ప్రపంచ క్రికెట్‌లో పరిచయం అక్కర్లేని పేరు. ఎన్నో రికార్డులు అతడి సొంతం. ఛేజ్ మాస్టర్‌గా పేరుపొందిన విరాట్ కోహ్లా.. భారత్‌కు ఎన్నో అపురూప విజయాలు అందించాడు. ప్రపంచ క్రికెట్‌లో రికార్డులు బద్దలు కొట్టాడు. అయితే ప్రస్తుతం కోహ్లా అంతర్జాతీయ క్రికెట్ కెరీర్ ముగింపు దశకు వచ్చింది. ఇప్పటికీ టీ20, టెస్టులకు గుడ్ బై చెప్పేవాడు కోహ్లా. కేవలం వన్డేలు మాత్రమే ఆడుతున్నాడు. వచ్చే ఏడాది జరిగే వన్డే ప్రపంచకప్ 2027 కోహ్లా కెరీర్‌లో చివరి ఈవెంట్ అయ్యే అవకాశం ఉందనే అంచనాలు ఉన్నాయి. అయితే ఇటీవల కొన్ని వార్తలు సోషల్ మీడియాలో తెగ చక్కర్లు కొడుతున్నాయి. టెస్ట్ క్రికెట్‌కే ప్రత్యేక గుర్తింపు తెచ్చిన



లాంచ్ ఈవెంట్‌లో పాల్గొన్నాడు. ఈ బ్రాండ్‌లో ఓ మా ధర రూ. 9,230గా ఉంది. టెస్ట్ క్రికెట్‌లో కోహ్లా సాధించిన పరుగులు సైతం 9,230 కావడం గమనార్హం. ఇదే విషయాన్ని ప్రస్తావిస్తూ హాస్ట్.. కోహ్లాని ఉద్దేశించి ఓ ప్రశ్న అడిగాడు. “విరాట్ మీరు ఇంకొన్ని రన్స్ చేసి.. ఆ మా లాభాలు పెంచొచ్చు కదా?” అని అడిగాడు. దీనికి కోహ్లా “నేను తక్కువ ధరకే అమ్మేయడానికి ఇష్టపడతా. మీరు ఏదైతే అడుగుతున్నారో దానితో.. (టెస్ట్ క్రికెట్‌ను ఉద్దేశిస్తూ..) నా పని అయిపోయింది. థాంక్యూ” అని విరాట్ కోహ్లా సమాధానమిచ్చాడు. కోహ్లా సమాధానంతో అతడు మళ్లీ టెస్ట్ క్రికెట్‌లో ఆడటోదనే విషయం స్పష్టమైంది. కోహ్లా.. త్వరలో ఇంగ్లాండ్‌తో వన్డే సిరీస్‌లో బరిలోకి దిగే అవకాశం ఉంది.

కింగ్.. రిటైర్మెంట్ వెనక్కి తీసుకుని మళ్లీ రీఎంట్రీ ఇస్తాడనే వార్తలు వస్తున్నాయి. అభిమానులు కూడా ఈ వార్తలు నిజం కావాలని కోరుకుంటున్నారు. అతడిలో ఇంకా క్రికెట్ ఉందని.. టెస్ట్ క్రికెట్‌కు అతడి అవసరం ఉందని పేర్కొంటున్నారు. అయితే ఇదే విషయంపై ఇటీవల ఓ కార్యక్రమంలో పాల్గొన్న కోహ్లాకి ప్రశ్న ఎదురైంది. దీనికి అతడు తనదైన శైలిలో సమాధానమిచ్చాడు. ఇటీవల కోహ్లా స్పోర్ట్స్ బ్రాడ్ వన్8

సాఫ్ట్వేయ్

భారత్‌తో పాట్టి సిరీస్.. ఐర్లాండ్, ఇంగ్లండ్ సాఫ్ట్వేయ్ ప్రకటన..!



వన్డే సిరీస్‌లో అఫ్ఘనిస్తాన్‌ను వైట్‌వాస్ చేసిన భారత్ జట్టుతో ఇంగ్లండ్, ఐర్లాండ్ అమితమీటి సిద్ధమవుతున్నాయి. స్వదేశంలో టీమిండియాతో పాట్టి సిరీస్ సమీపిస్తున్నందున ఇరు దేశాలు బోర్డులు సోమవారం తమ సాఫ్ట్వేయ్ ప్రకటించాయి. హ్యారీ బ్రాక్ సారథిగా ఇంగ్లండ్ వేల్స్ బోర్డు 17 మందితో కూడిన బృందాన్ని ఎంపిక చేయగా.. ఐర్లాండ్ క్రికెట్ మాత్రం 14 మందినే తీసుకుంది. రెండు టీ20ల సిరీస్‌కు ఐర్లీ జట్టుకు లొర్యాన్ టక్టర్ కెప్టెన్‌గా వ్యవహరించనున్నాడు.స్వదేశంలో అఫ్ఘనిస్తాన్‌తో ఏకైక టెస్టు, వన్డే సిరీస్ గెలుచుకున్న భారత్ జట్టు విదేశీ పర్యటనలతో బిజీ కానుంది. జూన్ 26న ఐర్లాండ్‌తో.. ఆపై జూలై 1 నుంచి ఇంగ్లండ్ జట్టుతో టీ20 సిరీస్‌లో తలపడనుంది టీమిండియా. ఈ నేపథ్యంలో ఐర్లాండ్ క్రికెట్ సోమవారం లొర్యాన్ టక్టర్ కెప్టెన్‌గా 14 మందితో నిండిన సాఫ్ట్వేయ్ ఎంపిక చేసింది.ఇంగ్లండ్ వేల్స్ బోర్డు సైతం హ్యారీ బ్రాక్ సారథిగా 17 మందిని తీసుకుంది. ఓపెనర్ బెన్ డకెట్‌పై వేటు పడగా.. సకిట్ మహమూద్, జోర్డన్ కాక్స్, బేకర్ తిరిగి సాఫ్ట్వేయ్‌కి రాగా.. జేమ్స్ కొలెస్ తొలిసారి టీ20లకు ఎంపికయ్యాడు. భారత్, ఐర్లాండ్ మధ్య జూన్ 26 శుక్రవారం తొలి టీ20 జరుగునుంది. ఆదివారం జూన్ 28న రెండో మ్యాచ్ ఉంటుంది. ఇంగ్లండ్‌తో ఐదు టీ20ల సిరీస్ ఆడనుంది టీమిండియా. జూలై 1 నుంచి ఇరుజట్ల మధ్య పాట్టి సంగ్రామం మొదలవుతుంది. అనంతరం వన్డే సిరీస్ కూడా ఉండనుంది. ఐర్లాండ్, ఇంగ్లండ్ పర్యటనలో శ్రేయస్ అయ్యర్ సారథిగా, తిలక్ వర్మ ఓడిష్టాటిగా వ్యవహరించనుండగా.. యువతెరలం వైభవ్ సూర్యవంశీ, ఐపీఎల్ స్టార్ పేసర్ ప్రిన్స్ యాదవ్‌లకు సాఫ్ట్వేయ్ చోటు దక్కింది.

ఇంగ్లండ్ టీ20 సాఫ్ట్వేయ్ : జోన్ బట్లర్, ఫిల్ సాల్ట్, టామ్ బ్యాంటన్, జాకబ్ బెబెల్ హ్యారీ బ్రాక్(కెప్టెన్), సామ్ కరన్, విల్ జాక్స్, లియాం దాసన్, జోష్ బంగ్, ల్యూక్ వుడ్, సకిట్ మహమూద్, రెహమాన్ అహ్మద్, జేమ్స్ కొలెస్, ఆదిల్ రషీద్, జోఫ్రా ఆర్చర్, సోనీ బేకర్, జోర్డన్ కాక్స్,

ఐర్లాండ్ టీ20 సాఫ్ట్వేయ్ : లొర్యాన్ టక్టర్(కెప్టెన్), స్టీఫెన్ డౌహెనీ, జై మూండ్రా, రాస్ అడైర్, మాథ్యూ హంప్రెస్, హ్యారీ బెక్టర్, బెన్ కాల్బెట్, గవీన్ హెయ్, టిమ్ బెక్టర్, గరెత్ డెలానీ, మాథ్యూ హెలార్డ్, రూపెన్ విల్సన్, జార్జ్ దాక్రెల్, లియాం మెక్‌కార్టీ.

ఓడినా భారత్‌కు ఛాన్స్...!

మహిళల టీ20 ప్రపంచకప్ 2026లో దక్షిణాఫ్రికా చేతిలో ఓడినప్పటికీ, భారత్ ౦2.511 అత్యుత్తమ నెట్ రన్ రేట్‌తో గ్రూప్-ఎ పాయింట్లు పట్టికలో రెండో స్థానంలో కొనసాగుతోంది. అయితే సెమీస్ చేరాలంటే జూన్ 25న బంగ్లాదేశ్, జూన్ 28న ఆస్ట్రేలియాతో జరిగే తదుపరి రెండు మ్యాచ్‌లలో భారత్ తప్పక గెలవాలి. ఒకవేళ భారత్ ఒక మ్యాచ్ ఓడిపోతే, సెమీస్ అవకాశాలు సంక్లిష్టం అవుతాయి. అప్పుడు దక్షిణాఫ్రికా మ్యాచ్ ఫలితాలపై టీమిండియా సెమీస్ అవకాశాలు ఆధారపడి ఉంటాయి. మహిళల టీ20 ప్రపంచకప్ 2026లో భారత జట్టుకు పాక్ తగిలింది. ఉత్కల భరితంగా సాగిన మ్యాచులో దక్షిణాఫ్రికా.. భారత్‌పై విజయం సాధించింది. తాజా విజయంతో సౌతాఫ్రికా తమ సెమీస్ అవకాశాలను సజీవంగా ఉంచుకుంది. కానీ ఈ మ్యాచ్ ఫలితంతో టీమిండియా సెమీస్ అవకాశాలు సంక్లిష్టంగా మారాయి. అయితే ప్రస్తుతం జరుగుతున్న ఈ టోర్నీలో భారత్, సౌతాఫ్రికా గ్రూప్-ఎలో ఉన్నాయి. పాయింట్స్ టేబుల్‌లో ఇప్పుడు ఆస్ట్రేలియా అగ్రస్థానంలో ఉంది. ఇలాంటి పరిస్థితుల్లో భారత్, సౌతాఫ్రికాల్లో కేవలం ఒక్క జట్టు మాత్రమే



సెమీస్ చేరే అవకాశం ఉంది. భారత్ ఈ టోర్నీలో మిగిలిన లీగ్ స్టేజ్‌లో జూన్ 25న బంగ్లాదేశ్, జూన్ 28న ఆస్ట్రేలియాతో తలపడనుంది. సౌతాఫ్రికా చేతిలో ఓడినా.. టీమిండియా నెట్ రన్ రేట్ మెరుగ్గా ఉంది. దీంతో దక్షిణాఫ్రికాతో సమానంగా పాయింట్లు ఉన్నప్పటికీ టేబుల్‌లో భారత్ ఇప్పటికే రెండో స్థానంలో ఉంది. ఇక టీమిండియా సెమీస్ చేరాలంటే మిగిలిన రెండు మ్యాచులలో తప్పకుండా గెలవాల్సి ఉంది. ప్రస్తుతం టీమిండియా నెట్ రన్ రేట్ 2.511,

